

STEVEN SPIELBERG DIGITAL YIDDISH LIBRARY

NO. 08653

PELEAS UN MELIZANDE

Maurice Maeterlinck



THE MAX PALEVSKY
YIDDISH LITERATURE COLLECTION



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.


The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

מארים מעטערלינק

פערעאם און מעליזאנדע

אידיש פון יואל ענטין.



פערלאג: מייזעל עמ. קא.
424 Grand Street, New York.
1911.

Copyright, 1911, by
Maisel & Co., New York.

פעלעס און מעליזאנדע.

פערזאנען:

ארקעל, דער קעניג פון אללעמאָנר.

זשענעוויוו, פעלעאס'עם און גאַלאָ'ס מוטער.

פעלעאס, גאַלאָ, ארקעל'ס אייניקלעך.

מעליזאנדע.

דער קליינער איניאָלד, גאַלאָ'ס זוהן (פון דער ער-
שטער ווייב).

א דאָקטאר.

דער טויער-וועכטער.

דיענער, בעמלער א. ז. וו.

ערשטער אקט.

ערשמע סצענע. ביים טויער פון שלאס.

דיענסמען (הינטער די קוליסען): עפענט דעם
טויער! עפענט דעם טויער!

דער טויער-וועכטער (פון הינטער די קוליסען):
ווער איז עס דארטען? וואס קומט איהר אהער מיך ווע-
קען? געהט ארויס דורך די טהירלעך; ס'איז דא גענוג
טהירלעך!..

א דיענסט (פון הינטער די קוליסען): מיר זיינען
געקומען אַבוואַשען דעם שוועל, דעם טויער און דעם גאַנצן;
נו, עפען, עפען!

אַנאַנדער דיענסט (פון הינטער די קוליסען): גרויסע
זאכען וועלען געשעהן!

דריטע דיענסט (פון הינטער די קוליסען): עס ווע-
לען קומען גרויסע צייטען! גיכער עפען!
די דיענסמען: עפען! עפען!

טויער-וועכטער: ווארט! ווארט! איך ווייס ניט
צי איך וועל איהם קענען עפענען!.. קיין מאָל עפענט מען
איהם ניט... ווארט ביז עס וועט ליכטיג ווערן...
ערשמע דיענסט: ד'רויסען איז שוין גענוג ליכטיג.
איך זעה די זונן דורך די שפאלטען...

מויער-וועכטער: אָט זיינען די גרויסע שליסלען...
 אה! אה! ווי די ריגלען און די שלעסער קרעכצען!..
 העלפט מיר! העלפט מיר!..
 די דיענסמען: מיר שלעפען דאָך, מיר שלעפען דאָך...
 צווייטע דיענסט: ער עפענט זיך ניט...
 ערשטע דיענסט: אה! אה! ער עפענט זיך! ער
 עפענט זיך פאמעלעך!
 דער מויער-וועכטער: ווי ער סקריפעט עס אביסעל!
 ווי ער סקריפעט עס! ער וועט אויפֿוועקען דאָס גאנצע
 הויז...
 צווייטע דיענסט (זי ערשיינט אויפ'ן שוועל): אה,
 ווי ליכטיג ד'רויסען איז שוין!
 ערשטע דיענסט: די זונן געהט אויף איבער'ן ים!
 דער מויער-וועכטער: ער איז אָפֿען!.. איז אין
 גאנצען אויפגעעפענט... (אלע דיענסמען ערשיינען אויפ'ן
 שוועל און טרעטען איבער איהם אריבער).
 ערשטע דיענסט: איך וועל צוערשט שייערן דעם
 שוועל...
 צווייטע דיענסט: מיר וועלען אָט דאָס אלץ קיינמאָל
 דערוואַשען.
 די אַנדערע דיענסמען: בריינגט אהער וואסער!
 בריינגט וואסער!
 דער מויער-וועכטער: יא, יא; גיסט וואסער;
 גיסט וואסער. גיסט אָן דאָס גאנצע וואסער פון'ם מבול.
 איהר וועט דאָ קיינמאָל צו קיין עס ניט קומען...

צווייטע סצענע. אין וואַלד.

מעליזאנדע זיצט ביים ברעג פון א ברונען.

גאַל אַ קומט אָן.

גאַל: איך וועל שוין קיינמאָל נישט ארויסקריכען פון
אָט דעם וואַלד. — איין גאָט ווייס, וואוהיין די חיה האָט
מיד פערשלעפט. א טשיקאוועס. דאכט זיך, איך האָב איהם
פערוואונדעט צום טויט און אָט זיינען אפילו בלוט־שפורען.
אָבער איצט זעה איך איהם שוין מעהר נישט; איך האָב
מורא, איך האָב פערבלאָנזעט. מיינע הינט קענען מיד נישט
געפינען. איך וועל צוריקגעהן מיט דעם זעלבען וועג וואָס
איך בין געקומען. ... דאכט זיך, אימיצער וויינט דאָ. אה!
אה! וואָס איז עס דאָרטען ביים ברעג־וואסער? .. וויינט
עס נישט א קליין מיידעלע ביים ברעג־וואסער? (ער נישט א
הוסט). זי הערט נישט. איהר פנים זעה איך נישט. (ער געהט
צו נאָהענט און ריהרט מעליזאנדע'ן אָן אויפ'ן אַקסעל) וואָס
וויינסטו? (מעליזאנדע דערשרעקט זיך. כאַפט זיך אויף
און וויל אנטלויפען). האָב קיין מורא נישט, האָסט נישט וואָס
מורא צו האָבען. וואָס וויינסטו דאָ איינע אליין?

מעליזאנדע: ריהר מיד נישט אָן! ריהר מיד נישט אָן!

גאַל: האָב קיין מורא נישט. ... איך וועל דיר קיין

זאך נישט טהאָן. .. אה, ווי שעהן דו ביזט. ...

מעליזאנדע: ריהר מיד נישט אָן! ריהר מיד נישט אָן!

אז נישט, ווארף איך זיך אריין אין וואסער! ..

גאַל: איך וועל דיר נישט אָנריהרען. אָט קוק, איך

וועל מיר דאָ שטעהן אָנגעשפּאַרט אָן דעם בוים. האָב קיין
מורא נים. האָט דיר ווער ביזן געטהאָן?
מעליזאַנדע: אָד! יאָ! יאָ! יאָ! .. (זי פאַרגעמ
זיך פון געוויין).

גאַלץ: ווער האָט דיר ביזן געטהאָן?
מעליזאַנדע: אלע! אלע!
גאַלץ: וואָס פאַר אַ ביזן האָבען זיי דיר געטהאָן?
מעליזאַנדע: איך וועל נים אויסזאָגען! איך קען
דאָס נים דערצעהלען! ..
גאַלץ: נו, וויין דאָך נים אזוי. פון וואנען קומסטו
אדער?

מעליזאַנדע: איך בין אנטלאָפּען! .. אנטלאָפּען ...
אנטלאָפּען ...

גאַלץ: יאָ, אָבער פון וואנען ביזטו אנטלאָפּען?
מעליזאַנדע: איך האָב פערבלאָנזעט! .. פער-
בלאָנזעט! .. אָד! — איך בין נים קיין היגע. איך בין
א געבורטיגע נים פון דאנען ...
גאַלץ: פון וואנען קומסטו דען? וואו ביזטו געבאָר
דען געוואָרען?

מעליזאַנדע: אָד! אָד! ווייט פון דאנען! .. ווייט ...
ווייט ...

גאַלץ: וואָס פינקעלט עס אזוי אין וואסער אויפ'ן
גרונד?

מעליזאַנדע: וואו? — אה! דאָס איז די קרוין,

וואָס ער האָט מיר געגעבען. זי איז מיר אראָבגעפאלען, ווען
איך האָב געוויינט...

גאָלד: א קרוין? ווער האָט עס דיר געגעבען א
קרוין? איך וועל זי פראווען דערלאנגען...

מעליזאָנדע: ניין, ניין! איך וויל פון איהר מעהר
ניט וויסען! איך וויל פון איהר מעהר ניט וויסען! .. איך
וועל בעסער שטארבען... שטארבען דאָ אויפ'ן אָרט...
גאָלד: איך וואָלט זי גאר גרינג געקענט ארויסנעהר-
מען. דאָס וואסער איז ניט זעהר טיעף.


מעליזאָנדע: איך וויל פון איהר מעהר ניט וויסען!
ווען דו נעהמסט זי ארויס, ווארף איך זיך אריין אויף איהר
אָרט...

גאָלד: ניין, ניין! איך וועל זי דאָרט לאָזען לענען.
דאָ וואָלט מען זי גאר גרינג געקענט ארויסנעהמען. דאכט
זיך זעהר א שעהנע קרוין... שוין לאנג אז דו ביזט אנט-
לאָפען?

מעליזאָנדע: יא, יא... ווער ביזטו?
גאָלד: איך בין דער פרינץ גאָלד, — אן אייניקעל
פון ארסעל, דעם קעניג פון אללעמאָנד...

מעליזאָנדע: אָד, דו האָסט דאָך שוין גרויע האָר...
גאָלד: יא, אביסעל, אָט דאָ ארום די שלייפען...
מעליזאָנדע: אין באָרד אויך... וואָס קוקסטו אזוי
אויף מיר?

גאָלד: איך קוק אויף דייע אונגען. — מאכסטו גאר
קיינמאָל דייע אונגען ניט צו?



מעליזאנדע: אַ, יא, ביי דער נאכט מאך איך זיי

צו...

גאַלץ: פאר וואָס איז ביי דיר אזא פערוואונדערט

פנים?

מעליזאנדע: ביזטו א ריעז?

גאַלץ: איך בין א מענש ווי אלע מענשען...

מעליזאנדע: נאך וואָס ביזטו געקומען אהערצו?

גאַלץ: איך ווייס אליין ניט. איך בין געווען אויף

געיעג אין דעם וואלד. איך האָב זיך געיאָגט נאָך א ווילדען

שוויין. איך בין אראָב פון וועג. — קוקסט אויס זעהר יונג.

ווי אלט ביזטו?

מעליזאנדע: מיר ווערט קאַלט...

גאַלץ: וועסטו געהן מיט מיר?

מעליזאנדע: ניין, ניין; איך וועל דאָ בלייבען...

גאַלץ: קענסט דאָך דאָ ניט בלייבען איינע אליין.

קענסט דאָ ניט בלייבען א גאנצע נאכט איינע אליין...

ווי רופט מען דיר?

מעליזאנדע: מעליזאנדע.

גאַלץ: קענסט דאָ ניט בלייבען, מעליזאנדע. קום

מיט מיר...

מעליזאנדע: איך וועל דאָ בלייבען...

גאַלץ: וועסטו זיך דאָך שרעקען איינע אליין. ווער

ווייס וואָס דאָ קען זיך נאָך טרעפּען? .. א גאנצע נאכט...

גאנץ אליין... דאָס איז אונמעגליך. מעליזאנדע, נו קום,

גיב מיר דיין האנט...

מעליזאנדע: אה, ריהר מיך ניט אן! ..
 גאלץ: ניט שריי... איך וועל דיך שוין מעהר ניט
 אנריהרען. אבער קום מיט מיר. היינט וועט זיין זעהר א
 פינסטערע, זעהר א קאלטע נאכט. קום מיט מיר...
 מעליזאנדע: וואוהין געהסטו? ..
 גאלץ: איך ווייס ניט... איך האב אויף פערבלאנג-
 זעט... (זיי געהען אָב).



דריטע סצענע. א זאל אין שלאס.

ארקעל און זשענעוויוו.

זשענעוויוו: אָט איז זיין בריעה. ער שרייבט זיין
 ברודער פעלעאס'ן: „איין אָבענד בלאַנדזשענדיג אין וואַלד,
 האָב איך זי געפונען בעגיסענדיג זיך מיט טרעהרען לעבען
 אַ קוואַל. איך ווייס ניט ווי אַלט זי איז, ווייס ניט ווער זי
 איז און פון וואַנען זי איז און איך וואָג ניט נאָכפרענען זיך
 ביי איהר, ווייל זי איז קענטיג שטארק איבערגעשראָקען.
 גיט מען איהר נאָר אַ פרעג, וואָס מיט איהר איז געשעהען,
 אזוי צואוויינט זי זיך ווי אַ קינד און צוכליפעט זיך אזוי
 שטארק, אז עס כאַפט אויף אַן אַימה. פונקט דאמאָלס
 ווען איך האָב זי געטראָפּען ביים קוואַל, האָט זיך פון איהרע
 האָר געהאט אַראָבענגליטשט אַ גאָלדענע קרוין און איז
 אַראָבעפאלען אויפ'ן דעק פון וואַסער. ווייטער איז זי גע-

ווען אָנגעהאָן ווי אַ בת־מלכה, כאָטש איהרע קליידער זיינען געווען צוריסען פון די דערנער. אָט איז שוין געוואָרן רען זעקס חדשים זינט איך האָב מיט איהר חתונה געהאט, אָבער איצט ווייס איך וועגען איהר ניט מעהר איידער דעם טאָג ווען איך האָב זי דעם ערשטען מאָהל בענגעגענט. דער־וויילע, טייערער פעלעאָס, — דו, וועמען איך ליעב מעהר ווי אַ ברודער, כאָטש מיר זיינען ניט פון איין טאטען — דערוויילע מאַך אלץ גרייט פאר אונזער צוריק־קומען... איך ווייס, אז די מאמע וועט מיר גערן מוחל זיין. אָבער איך האָב מורא פאר'ן קעניג, פאר אונזער עהרווירדיגען זיידען, איך האָב מורא פאר אַרקעל'ן, כאָטש ער איז אזא גוטער, ווארים מיט דיעזען מאָדנעם זונג האָב איך דאָך צושטערט אלע זיינע דיפּלאָמאטישע פלענער. איך האָב מורא, אז אין זיינע קלוגע אויגען וועט מעליזאָנדע'ס שעהנקייט זיין גאָר אַ קנאַפער תירוץ פאר מיין משוגע'נער טהאַט. אָבער אויב ער וועט מרוצה ווערן אויפצונעהמען איהר אזוי ווי אַן אייד־גענע טאָכטער, זאָלסטו די דריטע נאכט נאָכדעם ווי די וועסט ערהאַלטען אָט דעם בריעף, אָנצינדען אַ לאַמפּ און אויפהענגען איהם אויפ'ן שפיץ טורעם, וואָס קוקט ארויס אויפ'ן ים. איך וועל דאָס ליכט דערזעהען פון דעם דעק פון אונזער שיה. ווען ניט, וועל איך אוועק ווייט פון דאנען און וועל שוין מעהר קיינמאָל ניט קומען צוריק...". נו, וואָס זאָנסטו דערצו?

אַרקעל: גאַרנישט. ער האָט מן הסתם געהאָן: ווי ער האָט געמוזט טהאָן. איך בין שוין זעהר אַלט, פונדעסט־

וועגען האב איך נאך קיין מאהל אפילו אויף קיין איין רגע
קלאהר ניט געזעהן וואס אין מיר אליין קומט פאר, היינט
ווי אזוי קענסטו פון מיר פערלאנגען, איך זאל אורטיילען
איבער די מעשים פון אנדערע? איך שטעה שוין מיט איין
פוס אין קבר און דאך קען איך אפילו איבער מיר אליין ניט
אורטיילען... כל זמן מען האלט די אויגען אָפּען, לעבט
מען שטענדיג אין טעות. גיט זיך אויס, אז דאָס איז מאָדנע,
ווייטער גאָרנישט. ער איז שוין א בעטאנטער מענש, דאָך
נעהמט ער, אזוי ווי א קינד, און האָט חתונה מיט א קליין
מיידעל, וואָס ער געפינט זיצענדיג לעבען א קוואל. אונז
קען זיך אויסגעבען, אז דאָס איז מאָדנע, וואָרים מיר זעהען
דאָך שטענדיג נאָר דעם היפּף פון דעם שיקזאל... דעם
היפּף נאָר, אפילו פון אונזער אייגענעם שיקזאל... בין
איצט פלעגט ער אלע מאהל פאָלגען מיין עצה. איך האָב
געוואונשען איהם גליקליך צו מאכען, דערמיט וואָס איך
האָב איהם געשיקט בעטען די האנט פון פרינצעסען
אורסולא... אליין זיין האָט ער קיינמאל ניט געקענט. זינט
זיין ווייב איז געשטאַרבען, איז ער זעהר אונמוטהיג געווען.
די חתונה פון אורסולא'ן וואָלט געמאכט א סוף צו די לאנגע
מלחמות און צו דער אלטער שנאה... האָט ער אָבער אנ-
דערש געוואָלט. זאל זיין אזוי ווי ער האָט געוואָלט. איך
האָב קיין מאל ניט געשטערט קיין בעשערטע זאך. ווייטער,
זיין אייגענע צוקונפט ווייס ער דאָך בעסער פון מיר. אפשר
געשעהט קיין זאך ניט אומזיסט...
זשענעוויוו: ער איז דאָך אימער געווען אזוי בע-

דאכט, אזוי ערנסט געזעצט ... וואָלט עס פאָרגעקומען מיט פעלעאָס'ן, וואָלט איך נאָך פערשטאנען ... אָבער ער ... אין זיינע יאָהרען ... און וועמען וויל ער עס בריינגען אהער צו אונז? א פרעמדע, וואָס ער האָט געפונען אויפ'ן ווייטען וועג ... פון זינט זיין ווייב איז געשטאָרבען, האָט ער דאָך בלויז געלעבט פאר זיין זוהן, פאר דעם קליינעם איניאָלר, און ווען ער וואָלט א צווייטען מאָל חתונה געהאט, וואָלט ער עס נאָר געטהאָן אום צו ערפילען דיין וואונש ... און איצט ... א קליין מיידעל אין וואַלד ... ער האָט אָן אלץ פערגעסען ... וואָס זאָלען מיר טהאָן? .. (פעלעאָס קומט אריין).

אַרקעל: ווער געהט עס אהער?

זשענעוויוו: דאָס איז פעלעאָס. ער האָט געוויינט.

אַרקעל: ביסטו עס, פעלעאָס? — קום צו אביסעל

נעהענטער, איך זאָל דיר קענען זעהען אין דער ליכטיגען ...

פעלעאָס: זיידע, אינאיינעם מיט מיין ברודער'ס

בריעף, האָב איך געקראָגען נאָך א בריעף, פון מיין פריינד

מאַרסעלוס ... ער האלט ביים שטארבען און רופט מיך צו

זיך. ער וויל זיך מיט מיר זעהען פאר'ן טויט ...

אַרקעל: דו ווילסט אוועקפאָהרען איידער דיין ברוד-

ער וועט זיך אומקעהרען? — אפשר איז דיין פריינד נישט

אזוי מסוכנ'דיג קראנק ווי ער מיינט ...

פעלעאָס: זיין בריעף איז אזא אומעטיגער, אז מען

קען לייענען דעם טויט צווישען די שורות ... ער שרייבט

מיר, אז ער ווייס בעשטימט דעם טאָג, ווען דער טויט מוז

קומען... ער שרייבט מיר, אז אויב איך וויל, קען איך
קומען פאר דעם טאג, אבער איך מאַהר ניט פארזאמען. דער
וועג איז זעהר א לאנגער, און אויב איך וועל נאך ווארטען
ביז גאָלף וועט צוריקקומען, וועט שוין אפשר זיין גאָלף
אלעמען...

ארקעל: דאָך, וועסטו נאך מוזען אביסעל ווארטען...
מיר ווייסען ניט וואָס זיין צוריקקומען וועט אונז בריינגען.
א חוץ דעם, איז דאָך דיין פאָטער, וועלכער ליעגט דאָ
אויבען, נאך אפשר מעהר מסוכן קראנק איידער דיין
פריינד... איז דיר דען דיין פריינד בילכער פון דיין פאָ-
טער? .. (ער געהט ארויס).

זשענעוויוו: זאָלסט זעהן, פעלעאס, אז פון היינט
אבענד זאָל דער לאַמפּ זיין אָנגעצונדען אויפ'ן שפיץ טורעם...
(זיי געהען ארויס אין בעזונדערע זייטען).



פיערמע סצענע. פאר'ן שלאָם.

זשענעוויוו און מעליזאנדע קומען אריין.

מעליזאנדע: אומעטיג אין די גערטנער. און וואָס
פאר וועלדער, וואָס פאר וועלדער זיינען דאָ ארום און ארום
דעם שלאָם!

זשענעוויוו: יא, מיך האָט עס אויך גע'חידוש'ט,
ווען איך בין אהערצו אָנגעקומען. עס חידוש'ט יעדען איי-

נעם. ס'וויינען דאָ פארהאן ערטער, וואו מען זעהט קיין מאָל
די זונן ניט אָן. אָבער מען ווערט דערצו אזוי גיך צוגע-
וואהנט... דאָס איז שוין אזוי לאנג, אזוי לאנג... שוין
באלד פערציג יאָהר אז איך וואהן דאָ... קוק אין דער אַז-
דער זייט, דאָרט וועסטו זעהען די ליכטיגקייט פון ים...
מעליזאנדע: איך הער עפעס א גערויש אונטער
אונז...

זשענעוויוו: יא. אימיצער געהט אהערצו ארויף צו
אונז... אה! דאָס איז פעלעאס... ער קוקט נאָך אלץ
אויס מיער פון לאנגען ווארטען אויף אייך...
מעליזאנדע: ער זעהט אונז ניט.
זשענעוויוו: איך דענק, אז ער זעהט אונז, נאָר ער
פיהלט זיך ניט היימיש... פעלעאס, דו ביסט עס?..
(פעלעאס קומט אריין).
פעלעאס: יא!.. איך בין עס געווען געגאנגען צום
ים...

זשענעוויוו: מיר אויך; מיר האָבען געזוכט די ליכ-
טיגקייט. דאָ איז אביסעל ליכטיגער איידער אין אנאנדער
אָרט. דאָך, דער ים איז דונקעל.
פעלעאס: היינט ביינאכט וועט זיין א שטורעם. די
לעצטע צייט איז יעדע נאכט געווען א שטורעם. פון דעסט-
וועגען, איז איצט אזוי שטיל... אימיצער קען זיך נאָך
אזוי ארויפזעצן אויף א שוף, ניט איבערדענקענדיג וועגען
גאָרנישט, און שוין קיין מאָל ניט צוריק-קומען.
מעליזאנדע: עפעס פאָהרט אָב פון האפען...

פעלעאם: דאָס מוז זיין א גרויסע שיף... איהר
 פייער ברענט זעהר הויך. אָט וועלען מיר זי באלד זעהען.
 ווען זי וועט אריין אין דעם ליכטיגען פאס...
 זשענעוויוו: איך ווייס ניט צי וועלען מיר זי קענען
 זעהן... דער טומאן הענגט נאָך איבער'ן ים...
 פעלעאם: דער טומאן הויבט זיך דאָרט פאמעלעך
 אויף...

מעליזאָנדע: יא. איך זעה דאָרט א קליין פייעריל.
 פריהער האָב איך עס ניט געזעהן...
 פעלעאם: דאָס איז א ליכטורעם. ס'זיינען דאָרט
 פארהאן נאָך ליכטורעם, אָבער זיי קענען מיר נאָך ניט
 זעהן.

מעליזאָנדע: די שיף איז אין דער ליכטיגען... זי
 איז שוין זעהר ווייט פון דאנען...
 פעלעאם: דאָס איז א פרעמדע שיף, ניט קיין היגע
 זי קוקט אויס גרעסער פאר אלע אונזערע שיפען...
 מעליזאָנדע: דאָס איז דאָך די שיף, וועלכע האָט מיך
 אהערצו געבראכט...

פעלעאם: זי שווימט אוועק מיט פולע זעגלען...
 מעליזאָנדע: דאָס איז די שיף, וועלכע האָט מיך
 אהערצו געבראכט; זי האָט גרויסע זעגלען... איך האָב
 זי דערקענט אָן איהרע זעגלען.
 פעלעאם: דער ים וועט היינט ביי נאכט זיין א צאָרני-
 דיגער.

מעליזאָנדע: פאר וואָס פאָהרט זי אָב, היינט ביי-

נאכט? .. קוים-קוים וואָס מען זעהט זי נאָך... זי קען
נאָך צובראָכען ווערען...

פעלעאַם: די נאכט פאלט צו זעהר גיך... (אלע
שווייגען).

זשענעוויוו: קיינער רעדט שוין מעהר ניט... איהר
האַט שוין מעהר ניט וואָס צו זאָגען איינער צום צווייטען?..
שוין צייט אריין אין שלאָם. פעלעאַם, ווייז מעליזאָנדע'ן
דעם וועג. איך מוז א רגע א קוק טהאָן וואָס דער קליינער
איניאָלד מאכט. (זי געהט ארויס).

פעלעאַם: איצט קען מען שוין גאָר ניט זעהען אויפ'ן
ים...

מעליזאָנדע: אָט זעה איך נאָך פייערען.

פעלעאַם: דאָס זיינען די אנדערע לייכטטורעם...
דו הערסט ווי דער ים ברומט? .. עם ווערט א ווינט...
קום, לאָמיר דאָ אראָבגעהן. ווילסט מיר געבען דיין האנט?
מעליזאָנדע: זעה, זעה, מיינע הענר זיינען פערנר-
מען...

פעלעאַם: איך וועל דיר נעהמען פאר'ן אָרים. דער
ברעג איז א קרומער און עם איז שטאַק פינסטער... איך
וועל נאָך אפשר מאָרגען אוועקפאָהרען...

מעליזאָנדע: אה! .. פאר וואָס פאָהרסטו אוועק?
(זיי געהען ארויס).

צווייטער אקט.

ערשטע סצענע. א קוואל אין פארק.

פעלעאם און מעליזאנדע קומען אריין.

פעלעאם: דו ווייסט ניט, וואוהין איך האָב דיר גע-
בראכט? איך קום אהערצו אָפּט זיצען מיטאָנגעצייט, ווען
אין די גערטנער ווערט צו הייס. היינט שטיקט עפעס גאָר,
אפילו אין דעם שאטען פון די בוימער.

מעליזאנדע: אה, ווי קלאָר דאָס וואסער איז! ..

פעלעאם: עס איז אזוי קיהל, ווי דער ווינטער. דאָס
איז אן אלטער פערלאָזענער קוואל. לייט דערצעהלען, אז
דורך דעם קוואל פלעגען אמאָל נסים געשעהן, — ער פלעגט
עפענען די אויגען פון די בלינדע. ער רופט זיך נאָך איצט
„דער קוואל פון די בלינדע“.

מעליזאנדע: און איצט עפענט ער שוין מעהר ניט
אויף די אויגען פון די בלינדע?

פעלעאם: פון זינט ווען דער קעניג אליין איז באלד
א בלינדער געוואָרען, קומט שוין קיינער אהער ניט היילען
זיך... .

מעליזאנדע: ווי איינזאם דאָ איז! .. קיין שום גע-
רויש הערט מען ניט.

פעלעצאם: דאָ הערשט שטענדיג א וואונדערליכע
 שטיקלייט... מען הערט דאכט זיך, ווי דאָס וואסער
 שלאָפט... ווילסט זיך אפשר זעצען אויפ'ן ברעג פון'ם
 מירמעלשטיינענעם בעקען? דאָ איז פארהאן א לינדען-בוים,
 וועלכען די זונן דרינגט קיין מאָל ניט דורך...
מעליזאָנדע: איך וועל זיך לעגען אויפ'ן מירמעל-
 שטיין... איך וואָלט וועלען דערזעהן דעם דעק פון קוואַל...
פעלעצאם: קיינער האָט נאָך איהם קיינמאָל ניט גע-
 זעהען. דער קוואַל איז אפשר אזוי טיעף ווי דער ים. —
 קיינער ווייס ניט פון וואנען דאָס וואסער קוועלט ארויס. —
 אפשר קומט עס פון דעם פון דער ערד...
מעליזאָנדע: ווען עפעס א פינקעלנדע זאך וואָלט
 געווען אויפ'ן דעק, וואָלט מען זי אפשר ארויסגעזעהען...
פעלעצאם: בויג זיך ניט אָן אזוי...
מעליזאָנדע: איך וויל אָנריהרען דאָס וואסער...
פעלעצאם: היט זיך, זאָלסט זיך ניט א גליטש טהאָן...
 איך וועל דיך צוהאלטען פאר'ן האנט...
מעליזאָנדע: ניין, ניין, איך וויל אָבטונקען ביידע
 הענט... מיינע הענט זיינען היינט עפעס גאָר ווי קראנט...
פעלעצאם: אה! אה! היט זיך! היט זיך! מעלי-
 זאָנדע!.. מעליזאָנדע! — אה! דיינע האאר!..
מעליזאָנדע: (זעצט זיך אויף גיך אויף גלייך): איך
 קען ניט... איך קען עס ניט דערלאנגען...
פעלעצאם: דיינע האאר זיינען איינגעטונקט אין
 וואסער...

מעליזאנדע: יא, מיינע האאר זיינען לענגער פון
מיינע ארעמס... זיי זיינען לענגער פאר מיר אין גאנצען.
(שטילשווייגען).

פעלעאם: וואו האט ער דיר געפונען? אויך ביים
ברעג פון א קוואל?
מעליזאנדע: יא...

פעלעאם: וואס האט ער דיר געזאגט?
מעליזאנדע: גארנישט; — איך געדענק שוין ניט...
פעלעאם: איז ער געווען גאר נאָהענט לעבען דיר?
מעליזאנדע: יא; ער האט מיר געוואלט קושען.
פעלעאם: אָבער דו האָסט ניט געוואלט?
מעליזאנדע: ניין.

פעלעאם: פאר וואס האסטו ניט געוואלט?
מעליזאנדע: אה! אה! עפעס האט אָקארשט פאָר-
ביי געפינקעלט אין וואסער איבער'ן דעק...
פעלעאם: היט זיך! היט זיך! — דו וועסט אריין-
פאלען. מיט וואס שפיעלסטו עס זיך?
מעליזאנדע: מיט דעם פינגער'ל, וואס ער האט מיר
געגעבען...

פעלעאם: היט זיך; וועסט איהם נאך פערלירען.
מעליזאנדע: ניין, ניין; איך האלט איהם שטארק
אין מיינע הענט...
פעלעאם: שפיעל זיך ניט אזוי איבער אזא טיעפען
קוואל...

מעליזאנדע: מיינע הענט ציטערען ניט.

פעלעאם: ווי ער פינקעלט עס אויפ'ן זונן! — ווארף
איהם ניט אזוי הויך אין דער לופטען...

מעליזאנדע: אה!..

פעלעאם: וואָס, אריינגעפאלען?

מעליזאנדע: אריינגעפאלען אין וואסער!..

פעלעאם: וואו איז ער? וואו איז ער? ..

מעליזאנדע: וואָס? איך זעה גאָר ניט ווי ער זינקט

אראָב...

פעלעאם: מיר דאכט, איך זעה זיין בליאסס...

מעליזאנדע: מיין פינגער'ל?

פעלעאם: יא, יא; אן דאָרטען...

מעליזאנדע: אָה! אָה! ער איז שוין אזוי ווייט פון

אונז! ניין, ניין, דאָס איז ניט דער פינגער'ל... ניט דער

פינגער'ל... פארלאָרען... פארלאָרען... מען זעהט שוין

איצט גאָרניט, אַ חוץ אַ גרויסען קרייז אויפ'ן וואסער..

וואָס טהוען מיר? וואָס הייבען מיר אָן צו טהאָן?..

פעלעאם: נעהם זיך ניט אזוי דאָס לעבען איבער אַ

פינגער'ל. דאָס איז גאָרנישט... אפשר וועלען מיר איהם

נאָך געפינען. אַניט, וועלען מיר געפינען אנאנדערן...

מעליזאנדע: ניין, ניין; מיר וועלען איהם שוין קיין

מאָל ניט געפינען. און קיין אנדער פינגער'ל וועלען מיר

אויך ניט געפינען... אבי איך האָב געמיינט, אז איך האָב

איהם שוין אונטערגעכאפט אין מיינע הענט... איך האָב

שוין די הענט אפילו געהאט צוגעמאכט און דאָך איז ער

ארויסגעפאלען... איך האָב איהם געוואָרפען צו הויך,
אנטקעגען דער זונן...

פעלעאָם: קום, קום אוועק פון דאנען. מיר וועלען
נאָך אהער צוריק-קומען אנאָנדער טאָג. קום, עס איז שוין
צייט. זיי וועלען נאָך אונז קומען זוכען. דער זייגער האָט
שוין געשלאָגען צוועלף, נאָך בעת דער פינגעריל איז אריינ-
געפאלען.

מעליזאָנדע: וואָס זאָלען מיר זאָגען גאָלאָן, ווען ער
וועט פרעגען וואו דער פינגעריל איז?

פעלעאָם: דעם אמת, דעם אמת, דעם אמת... (זיי
געהען ארויס).



צווייטע סצענע. א צימער אין שלאָם.

גאָלאָ ליענט אויסגעצויגען אויף זיין בעט.

מעליזאָנדע זיצט לעבען איהם.

גאָלאָ: אה! אה! אלץ איז ווי געוואונשען. דאָס
איז גאָרנישט מיט גאָרנישט. איך קען נאָר ניט פערשטעהן
ווי אזוי האָט דאָס געטראָפּען. איך האָב זיך מיר פאמעלעך
געיאָגט אין וואַלד. פלוצלונג האָט מיין פערד פערנאָנדער
געטראָגען. איך ווייס נאָר ניט פאר וואָס. צי האָט ער דער-
זעהען עפעס אן אונגעווענהליכע זאך? .. איך האָב זיך גע-
ווען איינגעהערט, ווי דער זייגער שלאָגט צוועלף. ביים

צוועלפטען קלאפ, פונקט האלבען טאג, האָט ער זיך פֿלוצלונג
דערשראָקען און ווי אַ בלינדער משוגע'נער איז ער אָנגעלאָך
פֿען אויף אַ בוים. מעהר האָב איך נישט געהערט. איך ווייס
נאָך איצט אויך נישט וואָס איז געשעהען. איך בין געפאלען
און ער איז הפנים געפאלען אויף מיר. מיר האָט זיך
אָפגעדוכט, אז דער גאנצער וואָלד ליגעט אויף מיין ברוסט.
איך האָב געמיינט, אז מיין הארץ איז צוקוועטשט געוואָרען.
אָבער עס איז גאנץ, מיין הארץ. ס'איז קענטיג גאָרנישט...

מעליזאָנדע: געבען דיר אביסעל וואסער?

גאָלד: אַ דאנק, אַ דאנק; איך בין נישט דורשטיג.

מעליזאָנדע: אונטערלעגען דיר אַן אנדער קיסען? ..

אויף דער קיסען איז אַ בלוט־פֿלעק.

גאָלד: ניין, ניין; נישט נויטיג. דאָס איז מיר ערשט

ארויס אביסעל בלוט פֿון מויל. עס קען זיין, אז עס וועט פֿון

מיר געהן נאָך בלוט...

מעליזאָנדע: ביסטו אין דעם גאנץ זיכער? .. טהוט

דיר שטארק וועה?

גאָלד: ניין, ניין; איך האָב שוין געהאט אַ סך אזעל-

כע וועהטאָגען. איך בין גענוג פֿאַרהאַרטעוועט פֿאַר אייזען

און בלוט... די ביינער זיינען דאָך נישט קיין ביינדעלעך

פֿון אַ קליין קינד; האָב קיין מורא נישט...

מעליזאָנדע: מאַך צו דינע אויגען און ווער אַנט-

שלאָפען. איך וועל דאָ זיצען אַ גאנצע נאכט...

גאָלד: ניין, ניין; איך וויל נישט, אז דו זאָלסט זיך

אזוי אויסמאַטערען. איך דאַרף קיין זאך נישט; איך וועל

אנטשלאפען ווערען אזוי ווי א קינד ... וואָס איז, מעלד-
 זאנדע? וואָס האָסטו זיך מיט אמאָל צורוויינט? ..
 מעליזאנדע (בעגיסענדיג זיך מיט טרעהרען): איך
 בין ... איך בין אויך ניט געזונד ...
 גאָלד: דו ביסט אויך ניט געזונד? וואָס פעהלט דיר
 דען; וואָס איז דיר, מעליזאנדע? ..
 מעליזאנדע: איך ווייס ניט ... מיר פאָלובעט דאָ
 ניט ... לאָמיר עס דיר זאָגען טאקע איצט: מיין האר,
 מיין האר, איך געפין מיר דאָ ניט גליקליך ...
 גאָלד: וואָס הייסט? מעליזאנדע, וואָס איז געשע-
 הען? וואָס איז? .. און איך שפיר גאָר קיין זאך ניט ...
 וואָס איז געשעהען? .. האָט דיר ווער ביז געטהאָן? ..
 האָט דיר ווער געקרוודעט?
 מעליזאנדע: ניין, ניין; קיינער האָט מיר קיין שום
 ביז געטהאָן ... עס איז ניט דאָס ... עס איז ניט
 דאָס ... אָבער איך קען דאָ מעהר ניט זיין. איך ווייס ניט
 פאר וואָס ... איך וויל אוועק פון דאנען, אוועק! .. איך
 וועל שטארבען, ווען איך בלייב דאָ ווייטער ...
 גאָלד: אָבער עפעס פאָרט מוז דאָך זיין? דו בע-
 האלטסט עפעס פון מיר ... דערצעהל מיר דעם גאנצען
 אמת, מעליזאנדע ... ווער האָט דיר געקרוודעט? דער
 קעניג? .. מיין מוטער? .. פעלעאס? ..
 מעליזאנדע: ניין, ניין; ניט פעלעאס. קיינער ניט ...
 דו קענסט מיר ניט פערשטעהן ...
 גאָלד: פאר וואָס זאָל איך דיר ניט פערשטעהן? ..

אז דו זאגסט מיר גארנישט, טא וואָס קען איך דען טהאָן? ..
דערצעהל מיר אלץ אויס, וועל איך אלצדינג פערשטעהן.

מעליזאָנדע: איך ווייס אליין ניט וואָס דאָס איז ...
איך ווייס אליין ניט אקוראט וואָס דאָס איז ... ווען איך
וואָלט דיר געקאָנט דערצעהלען, וואָלט איך עס דיר דער-
צעהלט ... דאָס איז א זאך, וואָס איז שטארקער פאר
מיר ...

גאַל: נו, זיי אמענש, מעליזאָנדע. — וואָס ווילסטו,
זאָל איך טהאָן? — דו ביסט דאָך שוין ניט קיין קינד. —
פון וועמען ווילסטו עס אוועק פון דאנען? פון מיר?

מעליזאָנדע: אה! ניין, ניין; ניט דאָס ... מיט
דיר וואָלט איך וועלען אוועק ... דאָ אויף דעם אָרט קאָן
איך מעהר ניט לעבען ... איך פיהל, אז איך וועל לאנג
ניט לעבען ...

גאַל: אָבער אלץ עפעס מוז דאָך זיין א פאר-וואָס.
מען וועט דאָך זאָגען, אז דו ביזט משוגע. מען וועט דאָך
זאָגען, אז דאָס זיינען קינדערשע חלומות. — נו, זאָג, אפשר
איז עס פאָרט פעלעאָס? — איך מיינ דאָך, אז ער רעדט
מיט דיר נאָר זעלטען-ווען.

מעליזאָנדע: ניין, צייטענווייז רעדט ער מיט מיר ...
איך מיינ, אז ער האָט מיך ניט ליעב. איך קען עס ארויסזע-
הען פון זיינע אויגען ... נאָר, אז ער בעגעגענט מיך רעדט
ער מיט מיר ...

גאַל: דארפסט איהם נאָר ניט פאררענקען. ער איז
אלע מאָל געווען אזא. ער איז אביסעל א מאָדנער. און

איצט גראדע איז ער אומעמיג. ער טראכט אלץ וועגען זיין פריינד מארסעלום, וועלכער האלט ביים שטארבען, און דאך קען ער איהם ניט פאָהרען געוואהר ווערען... ער וועט אנ-דערש ווערען, ער וועט אנדערש ווערען, אָט וועסטו זעהען. ער איז דאך נאך אזוי יונג...

מעליזאנדע: אָבער דאָס איז דאך ניט דאָס...

גאלא: וואָס-זשע דען איז עס? — קענסטו זיך גאָר ניט צוגעוואוינען צו אונזער לעבען דא? עס איז דיר דא צו אומעמיג? אמת, דער שלאָס איז זעהר אן אלטער און זעהר אן אומעמיגער... זעהר א קאלטער און זעהר א טיע-פער. און אלע וואָס וואָהנען דא זיינען שוין אלט. און דאָס לאַנד מיט זיינע אלטע וועלדער, מיט זיינע אלע אלטע דוג-קעלע וועלדער, קוקט אפשר אויף אויס אומעמיג. אָבער אז מיר ווילען, קען דאך דאָס אלץ ווערען לוסטיג און לעבעדיג. א חוץ דעם, די פרייד — די פרייד, די פרייד — מען קען דאך ניט האָבען קיין פרייד יעדען טאָג. מען דארף זיין צו-פריעדען מיט אלץ ווי עס איז. נו, איצט זאָג מיר, וואָס עס זאָל ניט זיין, איך וועל טהאָן אלץ וואָס דו וועסט נאָר וועלען...

מעליזאנדע: יא, יא, עס איז אמת... דאָ זעהט מען קיין מאָל דעם הימעל ניט. איך האָב איהם הוינט פריה דעם ערשטען מאָל דערזעהען...

גאלא: איז אָט דעריבער וויינסטו עס, מיין ארימע מעליזאנדע? — ניט מעהר ווי דאָס? — דו וויינסט דער-פאר, וואָס דו זעהסט ניט דעם הימעל? — נו, נו, די ביסט

דאָך שוין ארויס פון די יאָהרען, ווען מען וויינט צוליעב
אזעלכע זאכען... אויסער דעם, איז דען דער זומער ניט
נאָהענט? דאמאלסט וועסטו זעהען דעם הימעל יעדען טאָג.
— און איבער א יאָהר וויעדער... נו, גיב מיר דיין האַנד,
גיב מיר דייןע ביידע קליינע הענטעלאך. (ער נעהמט איהרע
הענט). אה! אה! אָט דיעזע קליינע הענטעלאך, וועלכע
איך וואָלט געקענט צוקוועטשען אזוי, ווי בלומען... —
שא! וואו איז דער פינגערלי, וואָס איך האָב דיר געגעבען?
מעליזאַנדע: דער פינגערלי?

גאַלץ: יא, אונזער חופה-דרינגעל, וואו איז ער?
מעליזאַנדע: איך דענק... איך דענק, ער איז אראָב-
געפאלען...

גאַלץ: אראָבגעפאלען? — וואו איז ער אראָבגעפאל-
לען? — דו האָסט דאָך איהם ניט פערלאָרען?
מיליזאַנדע: ניין, ניין. ער איז אראָבגעפאלען...
ער האָט געמוזט אראָבפאלען... אָבער איך ווייס וואו ער
איז...

גאַלץ: וואו איז ער?
מעליזאַנדע: דו קענסט... דו קענסט דאָך... דעם
הייהל ביים ברעג ים?..
גאַלץ: יא.

מעליזאַנדע: איז אָט דאָרטען איז ער... ער מוז
אוראיי זיין דאָרטען... יא, יא, איך דערמאָן זיך... היינט
פריה בין איך אהינצו געגאנגען אויפצוקלייבען ים-שיסער
לאך פאר דעם קליינעם איניאָלד... אייניגע זיינען דאָרטען

זעהר פיינינקע... האָט ער זיך מיר אראָבענגליטשט פון
פינגער... דערנאָך האָט אָנגעטראָגען א גרויסע כוואליע
און איך האָב איהם דאָרט געמוזט לאָזען און ארויסלויפֿען.

גאָלד: ביסטו זיכער, אז ער איז דאָרטען?

מעליזאָנדע: יא, יא, גאנץ זיכער... איך האָב יע-
שפירט, ווי ער האָט זיך אראָבענגליטשט... דערנאָך האָט
זיך פֿלוצלונג דערהערט דאָס ברומען פון די כוואליעס...

גאָלד: דו מוזט איהם גלייך געהן זוכען.

מעליזאָנדע: גלייך געהן זוכען איהם?

גאָלד: יא.

מעליזאָנדע: איצט? אָט גלייך איצט? — אין דער

פינסטער?

גאָלד: אָט גלייך איצט, אני דער פינסטער. דו מוזט
איהם גלייך געהן זוכען. איך וועל בעסער פערלירען אלץ
וואָס איך האָב, איידער דעם פינגעריל. דו ווייסט ניט וואָס
פאר א פינגער'ל דאָס איז. דו ווייסט ניט פון וואנען איך
האָב איהם געקראָגען. דער ים וועט היינט ביינאכט זיין
זעהר א שטורעמדיגער. דער ים וועט דיר פערלויפֿען דעם
וועג און וועט איהם אוועקטראָגען... געשווינד. דו מוזט
איהם גלייך געהן זוכען...

מעליזאָנדע: איך האָב מורא... איך האָב מורא צו

געהן אליין...

גאָלד: געה, געה נאָך מיט אימיצען. אָבער געהן
מוזטו די פינט, דו פערשטעהסט? געה געשווינד. בעט
פעלעאס', ער זאָל מיט דיר געהן.

מעליזאנדע: פעלעאס? — מיט פעלעאס'ן? — פע-
לעאס וועט דאך אבער ניט...
גאלא: פעלעאס וועט טהאן אלץ, וואס דו וועסט איהם
בעטען. איך קען פעלעאס'ן בעסער פאר דיר. געה, געה,
אייל זיך צו! איך וועל ניט קענען אנשלאפען ווערען, ביז
וואנען איך וועל ניט האבען דעם פינגעריל.
מעליזאנדע: אד! אד! איך בין אומגליקליך!..
איך בין אומגליקליך!.. (זי געהט ארויס וויינענדיג).



דריטע סצענע. לעבען א הייהל.

פעלעאס און מעליזאנדע קומען אריין.

פעלעאס (רעדט זעהר אונרוהיג): אט דא איז דאס.
מיר זיינען אויפ'ן ארט. עס איז אזוי פינסטער, אז מען קען
ניט אונטערשיידען די לאך פון דער הייהל פון דער איבערי-
גער נאכט... אויף דער זייט זיינען ניטא קיין שטערן. לאך
מיר ווארטען ביז די לבנה וועט זיך דורכשפארען דורך יעד-
נעם גרויסען וואלקען. זי וועט דאמאלסט בעלויכטען די
גאנצע הייהל, און דאמאלסט וועלען מיר קענען אריינגעהן
און געפאָהר. עס זיינען דא סכנות'דיגע ערטער, דער שטעג
איז זעהר א שמאלינקער און ער ציהט זיך צווישען צוויי
אָזערס, אין וועלכע מען איז נאך קיין דעק ניט דערגאנגען.
מיר איז ניט איינגעפאלען צו בריינגען א שטורקאץ אָדער

א לאמטערנע, אָבער איך מײן, אז דער שײן פון דער לבנה
וועט אונז זיין גענוג. — דו האָסט זיך אין דער הייכל נאָך
קײן מאל נישט אראָפּגעלאָזען?

מעליזאַנדע: נײן...

פּעלעאַס: לאָמיר אריינגעהן, לאָמיר אריינגעהן...
אויב ער וועט בײ דיר פרעגען, זאָלסטו איהם קענען אױס-
מאַהלען דעם אָרט, וואו דו האָסט פערלאָרען דעם פינגערלי...
די הייכל איז זעהר א גרויסע און זעהר א שעהנע. דאָ הענ-
טן אראָפּ קויהלען-ליכטעלאך, וואָס קוקען אױס ווי פלאנ-
צען און מענשען. די הייכל איז פול מיט א בלאָהען טומאן.
מען האָט זי נאָך נישט אױסגעפאַרשט אין גאנצען. גרויסע
אוצרות מוזען אין איהר זיין בעהאַלטען. דו וועסט אין איהר
זעהן שטיקער פון פאַרצײטיגע שיפען, וואָס זײנען צובראָ-
כען געוואָרען. אָבער אָהן א פיהרער זאָלסטו ווײט נישט געהן.
נישט אײן מענש איז שוין אהער אריין און איז נישט געקומען
צוריק. איך אליין האָב אױך מורא צו געהן צורױט. מיר
וועלען נאָר געהן אזוי ווײט, ווי מיר וועלען זעהען דאָס ליכט
פון ים אָדער פון הימעל. ווען דו וועסט דאָ נאָר אָנצײנדען
א קליין פײערלי, אזוי וועט זיך דיר אַברוכטען, אז דער סר-
פּיט איז פאַרזעט מיט שטערן פונקט ווי דער הימעל. מען
זאָגט, אז שטיקלאך קריסטאל אָדער זאַלץ שײנען עס אזוי
אראָפּ פון פעלז. — זעה נאָר, זעה, איך דענק, אז דער הימעל
הױבט זיך אָן אױסלײכטערן... גיב מיר דיין האַנד, צײַטער
נישט, נישט צײַטער אזוי. דאָ איז קײן שום סכנה נישטאָ. ווי
נאָר מיר וועלען אױפהערען זעהן דאָס ליכט פון ים, אזוי

וועלען מיר זיך אָבשטעלען... פאר וואָס שרעקסטו זיך
עם אזוי, פאר דעם שאָרף פון דער הייהל? דאָס איז דער
שאָרף פון דער נאכט, אָדער פון דער שטילקייט... הערסטו
ווי דער ים ברומט הינטער אונז? — דער ים האָט היינט
ניט קיין גליקליכען פנים... אָ, זעה נאָר, אָט איז שוין
ליכטיג!.. (די לבנה בעלויכט העל די גרוב פון דער הייהל
און אביסעל אויף די פינסטערניש אינעוועניג. אביסעל אראָב
איז איהר טיעפענים דערזעהט מען דריי אלטע בעטלער מיט
שיווע האָר. זיי זיצען אָנגעשפארט איינער לעבען אנדערן
אָן א שטיין און שלאָפען).

מעליזאָנדע: אָך!

פעלעאָם: וואָס איז?

מעליזאָנדע: דאָ זיינען... דאָ זיינען... (זי ווייזט
אויף די דריי בעטלער).

פעלעאָם: יא, יא; איך האָב זיי אויף געזעהען...

מעליזאָנדע: לאָמיר געהן!.. לאָמיר געהן!..

פעלעאָם: יא... די דריי אלטע לייט זיינען אַזוי
שלאָפען געוואָרען... אין לאַנד איז אַ הונגער... פאר
וואָס זיינען זיי דאָס עפעס אהערצו געקומען שלאָפען?..
מעליזאָנדע: לאָמיר געהן!.. קום, קום... לאָמיר
אוועקגעהן!..

פעלעאָם: היט זיך. רייך ניט אזוי הויך. מען דארף
זיי ניט אויפוועקען... זיי שלאָפען מיט אַ שווערען שלאָף...
קום אוועק.

מעליזאנדע: לאָז מיר, לאָז מיר. איך וויל בעסער
געהן אליין...

פעלעאס: מיר וועלען נאָך אהער קומען אנאנדערסט
מאָל... (זיי געהען ארויס).



פערטע סצענע. א צימער אין שלאָס.

ארקעל און פעלעאס.

ארקעל: זעהסטו דאָך ווי יעדע זאך האלט דורך דאָ
איצט צו און דערלאָזט דורך ניט אומזיסט אוועקלאָזען זיך
אין אזא ריזע. מיר האָבען דיר ביז איצט ניט אויסגעזאָגט
דעם אמת וועגען דיין פאָטער'ס חלאת. עס קען זיין, אז
עס איז פאר איהם שוין נאָך קיין האָפנונג ניטאָ. שוין דער-
פאר אליין טאָרסטו ניט אוועקגעהן פון אונזער שוועל. עס
זיינען אָבער פארהאן נאָך פיעל טעמים, פאר וואָס דו זאָלסט
ניט פאָהרען. דו טאָרסט אונז ניט איבערלאָזען אליין אין
א צייט, ווען אונזערע שונאים שטעהען אויף אויף אונז און
ווען דאָס פאָלק ארום אונז שטארבט אויס פון הונגער און
הערט ניט אויף צו מורמלען. און צוליעב וואָס איז דער
פאָהרען? מאַרסעל'ס איז שוין טויט און דאָס לעבען מאַהנט
ביי אונז ערנסטערע חובות, ווי געהן געוואָהר ווערען קברים.
דו זאָגסט, עס האָט דיר דערעסען ארומצוגעהן ליידניג;
אָבער דעם מענשענ'ס פליכטען און זיין געהעריגע ארבייט

וואלגערען זיך דאָך ניט אויף די שלאַכען. מען מוז זיי אָבוואַרטען אויפ'ן שוועל און ווען זיי קומען פאַרביי, דארף מען זיי אַריינלאָזען. און פאַרבלייבען טהוען זיי דאָך יעדען טאָג. וואָס, דו האָסט זיי נאָך קיין מאָל ניט געזעהען? איך זעה זיי איצט אויך קוים אמאָל. אָבער איך וועל דיר אויסלערנען ווי זיי צו דערקענען, און אין דעם טאָג ווען דו וועסט זיי וועלען א וואונדער טהאָן, וועל איך זיי דיר אָנווייזען. דאָך, הער מיך צו: אויב דו פיהלסט, אז די רייזע ווערט געפאָדערט אין דער טיעפעניס פון דיין לעבען, מענסט דו פאָהרען, וואָרים דו דארפסט דאָך בעסער פאר מיר ווי סען, וועלכע זאכען דו דארפסט מקריב זיין, דיין לעבען, אָדער דיין שיקזאל. איך וויל דיר נאָר בעטען, דו זאָלסט וואַרטען ביז וואנען מיר וועלען וויסען, וואָס עס דארף אין גיכען געשעהען...

פעלעאָס: ווי לאנג וועל איך מוזען וואַרטען?
אַרקעל: נאָך עטליכע וואָכען. אפשר נאָר נאָך עטליכע טעג...

פעלעאָס: איך וועל וואַרטען...

דרימער אַקט.

ערשטע מצענע. א צימער אין שלאם.

פעלעאם און מעליזאנדע. זי זיצט ביים שפינדערעל
הינטען אין צימער און שפינט.

פעלעאם: איניאלד איז נאך אלץ ניטא. וואוהין איז
ער אוועקגעגאנגען?

מעליזאנדע: ער האט עפעס דערהערט אין קארי-
דאָר, איז ער ארויס געגאנגען, וואָס דאָס איז.

פעלעאם: מעליזאנדע...

מעליזאנדע: וואָס?

פעלעאם: דיר איז נאך ליכטיג צו ארבייטען דאָרט
הינטען?

מעליזאנדע: איך קען אין דער פינסטער אויך אר-
בייטען...

פעלעאם: הפנים, אז אלע שלאָפֿען שוין אין שלאָם.
נאָלאָ איז נאך ניטאָ פֿון געיעג. עס איז דאָך שוין שפעט...

דער קלאָפֿ פֿון זיין פאל האָט זיך שוין פֿערהיילט?..
מעליזאנדע: ער האָט געזאָגט, אז עס טהוט איהם
שוין ניט וועה.

פעלעאם: ער האָט שוין געמעגט קליגער זיין. זיין
גוף איז שוין ניט אזוי בויגט ווי ווען ער איז נאך געווען א

צוואנציג-יאהריגער. איך זעה דורך'ן פענסטער די שטערען
און דאָס לבנה-ליכט אויף די בוימער. עס איז שוין שפעט.
ער וועט שוין איצט ניט קומען. (מען קלאפט אין טהיר).
ווער איז דאָרטען? .. אריין! .. (דער קליינער איניאָלד
עפענט די טהיר און קומט אריין אין צימער)

פעלעאָס: דאָס האָסטו אזוי געקלאפט? .. אזוי טאָר
מען ניט קלאפען אין א טהיר. מיר האָבען געמיינט, אז
עפעס אן אומגליק האָט געטראָפּען. זעה, אָט האָסטו דער-
שראָקען דער מאמעלען.

איניאָלד: איך האָב דאָך געקלאפט נאָר אביסעלע.
פעלעאָס: עס איז שוין שפעט. דער פאָטעריל וועט
שוין ניט קומען היינט. שוין צייט דיר לעגען זיך שלאָפּען.
איניאָלד: איך וועל זיך ניט לעגען פריהער פון אייך.
פעלעאָס: וואָס? .. וואָס זאָנסטו דאָרט? ..
איניאָלד: איך האָב געזאָגט... פריהער פון אייך
ניט... פאר אייך ניט... (צוכליפעט זיך און בעשיצט
זיך ביי מעליזאָנדע'ן).

מעליזאָנדע. וואָס איז איניאָלד? וואָס איז? ..
וואָס האָסטו זיך עפעס מיט אמאָל צואוויינט?
איניאָלד (כליפּענדיג): ווייל... אָ! אָ! ווייל...
מעליזאָנדע: ווייל וואָס? .. ווייל וואָס? .. נו,
דערצעהל מיר...

איניאָלד: מאמעלע... מאמעלע... דו פאָהרסט
אוועק...

מעליזאָנדע: איניאָלד, וואָס איז מיט דיר געוואָר-

רען? .. איך האָב גאָר אפילו קיינמאָל נישט גע'חלומ'ט יוע-
גען אוועקפאָהרען...

איניאַלד: ניין, ניין, דו דענקסט יא דערפון, יא. דער
פאָטעריל איז אוועק... דער פאָטעריל וועט שוין מעהר
נישט קומען און דו פאָהרסט אויך אוועק... איך האָב עס
געזעהן... איך האָב עס געזעהן...

מעליזאַנדע: אָבער אז איך האָב דאָס גאָר קיינמאָל
נישט געקלעהרט, איניאַלד... פאר וואָס עפעס פאלט זיך
אויס, אז איך פאָהר אוועק?

איניאַלד: איך האָב עס געזעהן... איך האָב עס
געזעהן... דו האָסט פאר'ן פעטער גערעדט עפעס אזוינס
— איך האָב עס נישט דערהערט...

פעלעאָם: ער איז פערשלאָפּען... ער רעדט דאָס
פון שלאָפּ. קום, איניאַלד, אהער. שלאָפּסט שוין? .. קום
אהער צום פענסטער און זעה, ווי די וואסער-גענוז שלאָגען
זיך מיט די הינט! ..

איניאַלד (ביים פענסטער): אָ! אָ! די הינט יאָגען
זיי נאָך! זיי יאָגען זיי נאָך! .. אָ! אָ! דאָס וואסער! ..
די פליגלען! די פליגלען! .. זיי האָבען מורא...

פעלעאָם (נעהט צוריק צו מעליזאַנדע'): ער איז
פערשלאָפּען; ער מאטערט זיך, ער זאָל נישט אנשלאָפּען
ווען. אָט קלעפּען זיך שוין ביי איהם די אויגען צו...

מעליזאַנדע (שפינט און זינגט אין דער שטיל):

הייליגער דניאל, הייליגער מיכאל...

הייליגער מיכאל, הייליגער רפאל...

איניאלד (ביים פענסטער): א! א! מאמעלע
טייערע!

מעליזאנדע (שטעהט פלוצלונג אויף): וואס איז
איניאלד? .. וואס איז? ..

איניאלד: איך האב עפעס געזעהן אין פענסטער...
(פעלעאס און מעליזאנדע לויפען צו צום פענסטער).
פעלעאס: וואס איז ביים פענסטער? .. וואס האסטו
געזעהן? ..

איניאלד: א, א! איך האב עפעס געזעהן! ..
פעלעאס: דא איז דאך גארנישט ניטא. איך זעה קיין
זאך ניט...

מעליזאנדע: איך אויך ניט.
פעלעאס: וואו האסטו עפעס געזעהן? אין וועלכער
זייט? ..

איניאלד: אן דארטען, דארטען! .. איצט איז עס
שוין דארטען ניטא.

פעלעאס: ער ווייס ניט וואס ער רעדט. ער האט
געמוזט זעהן דאס לבנה-ליכט, אבשיינענדיג אויף דעם וואלד.
אפטמאל זיינען די אבשפיגלונגען זעהר מאדנע... אז ניט
האט עפעס געמוזט אריבערלויפען איבער'ן וועג... אפשר
האט זיך איהם גאר גע'חלומ'ט. זעה, זעה, מיר דוכט, אז
ער שלאפט שוין מיט אלעמען...

איניאלד (ביים פענסטער): דער פאטערלי איז
דארט! דער פאטערלי איז דארט!

פעלעאם (נעהט צו צום פענסטער): ער איז גע-
רעכט; גאלץ קומט אריין אין הויף.
איניאלד: דער פאטעריל! דער פאטעריל! איך געה
איהם אנטקעגען. (ער פערשווינדט לויפענדיג. שטיל-
שוויגען).

פעלעאם: זיי זיינען שוין אויף די טרעפ... (גאלץ
און איניאלד קומען אריין מיט א לאמפ).
גאלץ: איהר ווארט נאך אלץ אין דער פינסטער?
איניאלד: איך האב געבראכט פייער, מוטעריל, א
גרויס פייער!.. (ער הייבט אויף דעם לאמפ און טהוט א
קוק אויף מעליזאנדע'ן). מאמעלע, דו האסט גאר גע-
וויינט?.. דו האסט געוויינט? (ער הייבט אויף דעם לאמפ
אנטקעגען פעלעאס'ען און קוקט זיך אין איהם איין). דו
אויך, דו אויך, דו האסט אויך געוויינט?.. פאטעריל, זעה
נאך, פאטעריל, זיי האבען ביידע געוויינט...
גאלץ: האלט זיי ניט דאס ליכט אזוי אונטער די
אויגען...



צווייטע סצענע. אַ שלאָסמורעם.

אונטער איינעם פון די פענסטער פון טורעם ציהט
זיך א וועכטער-שטעג. מעליזאנדע זיצט ביים פענסטער.
מעליזאנדע (קאמט איהרע צולאזטע האאר און זינגט):
שויםענד פאלען מיינע לאנגע לאקען
ביז צום שוועל פון טורעם, —

בענקענד ווארטען אויף דיר מיינע לאַקען
איבער'ן גאנצען טורעם,

און דורך א גאנצער לאנגער שטונדע,

און דורך א גאנצער לאנגער שטונדע.

הייליגער דניאל, הייליגער מיכאל,

הייליגער מיכאל, הייליגער דניאל.

איך בין געבוירען אום זונטאג,

א זונטאג פונקט אום האלבען טאג ...

(פעלעאס קומט אן אויפ'ן שטעג).

פעלעאס: אהו! אהו! העי! ..

מעליזאנדע: ווער איז דאָרטען?

פעלעאס: איך, איך און נאָכאמאָל איך! .. וואָס

טהוסטו דאָרטען ביים פענסטער, זינגענדיג אזוי ווי א פויר
געל פון ווייטע לענדער.

מעליזאנדע: איך פערקאם מיינע האָאר איבער

נאכט ...

פעלעאס: איז אַט דאָס זעה איך עם אויף דער

וואנט? .. איך האָב געמיינט, אז עפעס א ליכט שיינט

דאָרטען אויפ'ן וואנט ...

מעליזאנדע: איך האָב געעפענט דעם פענסטער. אין

טורעם איז אזוי היים ... ס'ארא שעהנע נאכט ...

פעלעאס: אָהן א צאָהל שטערען אין הימעל, איך האָב

נאָך קיינמאָל ניט געזעהן אזוי פיעל שטערען ווי היינט

ביינאכט ... אָבער די לבנה איז נאָך איבער'ן ים. מעלי-

זאנדע, פאר וואָס שטעהסטו אין שטעטען? לעהן זיך אָן
אביסעל אין פאָראַויס און לאָמיק זעהן דיינע צעלאָזטע
האָר...

מעליזאָנדע: איך שרעק מיך אזוי... (זי בויגט
זיך אַרויס פון פענסטער).

פעלעאַס: אָ! אָ! מעליזאָנדע!.. אָ, ווי שעהן דו
ביסט!.. דו ביסט אזוי שעהן!.. בויג זיך אַרויס! בויג
זיך אַרויס!.. לאָמיק צוקומען צו דיר נעהענטער...
מעליזאָנדע: נעהענטער קען איך צו דיר ניט קו-
מען... נאָך נידעריגער אַרויסבויגען זיך קען איך שוין
ניט...

פעלעאַס: העכער אַרויפֿקומען קען איך ניט... גיב
מיר האָטש היינטיגע נאכט דיין האנט... איידער איך
פאָהר אוועק... מאָרגען פריה פאָהר איך אוועק...

מעליזאָנדע: ניין, ניין, ניין!..

פעלעאַס: יא, יא, יא. איך פאָהר אוועק. מאָרגען
פאָהר איך אוועק. גיב מיר דיין האנט, דיין האנט, דיין
קליינע הענטעלע אויף מיינע ליפען...

מעליזאָנדע: אויב דו פאָהרסט אוועק, וועל איך דיר
ניט געבען מיין האנט...

פעלעאַס: גיב, גיב, גיב!..

מעליזאָנדע: דו וועסט ניט אוועקפאָהרען?..

פעלעאַס: איך וועל ווארטען...

מעליזאָנדע: איך זעה אַ רויז אין די שאַטענס...

פעלעאס: וואו? .. איך זעה בלויז די צווייגען פון דער ווערבע, וועלכע הענגען איבער'ן וואנט... מעליזאנדע: ווייטער אראב, ווייטער אראב אין גאָר טען; ווייטער אראב, דאָרטען וואו עס איז דונקעל, גרין... פעלעאס: דאָס איז ניט קיין רויז... איך געה גלייך א קוק טהאָן וואָס דאָס איז, אָבער פריהער גיב דיין האנט... מעליזאנדע: אָן דאָרטען, דאָרטען... ווייטער קען איך זיך ניט אויסבויען... פעלעאס: איך קען מיט מיינע ליפען דיין האנד ניט דערלאנגען...

מעליזאנדע: ווייטער קען איך זיך ניט ארויסבויען... אָט באלד פאל איך ארויס... — אָ, אָ, מיינע האאר פאלען אראב איבער'ן טורעם! .. ((ווי זי בויגט זיך אויס, צופאלען איהרע לאָקען פלוצלונג איבער איהר קאפ און צושפרייטען זיך איבער פעלעאס'ן)).

פעלעאס: אָ! אָ! וואָס איז דאָס? דיינע האאר, דיינע האאר פאלען אראב צו מיר! .. אלע דיינע לאָקען, מעליזאנדע, אלע דיינע לאָקען זיינען אראבגעפאלען איבער'ן טורעם! .. איך האלט זיי אין מיינע הענד; איך האלט זיי אין מיין מויל... איך האלט זיי אין מיינע ארימס; איך וויקעל זיי ארום, ארום מיין האלז... איך וועל שוין מיינע הענט די גאנצע נאכט אזוי האלטען צוגעמאכט...

מעליזאנדע: לאָז מיר! לאָז מיר אָב! .. איך וועל נאָך איבער דיר אראבפאלען! ..

פעלעאס: ניין, ניין, ניין, ניין... איך האָב יאָך
 קיינמאָל, מעליזאנדע, ניט געזעהן אזעלכע האאר ווי דיינע...
 זעה, זעה, זיי קומען אראָב פון אזא הויך און דאָך פער-
 פלייצען זיי מיך ביז צו מיין הארצען!.. זיי פערדעקען
 מיך ביז צו די קניע!.. דיינע האאר זיינען אזוי זיס, אזוי
 זיס, אזוי ווי זיי וואָלטען אראָבפאלען פון הימעל!.. אי-
 בער דיינע לאָקען קען איך דעם הימעל ניט זעהן. דו זעהסט,
 דו זעהסט, דו זעהסט?.. מיינע ביידע הענט קענען זיי
 ניט ארומנעהמען... אָט שימען זיי זיך ארויס אויף די
 צווייגען פון דער ווערבע... זיי צאפלען זיך ביי מיר אין
 די הענד ווי פויגעלאך... און זיי האָבען מיך ליעב, זיי
 האָבען מיך ליעב, מעהר איידער דו!..

מעליזאנדע: לאָז מיך, לאָז מיך אָב!.. אימיצער
 קען נאָך אָנקומען...

פעלעאס: ניין, ניין, ניין; איך וועל דיר שוין די
 נאכט פון מיר ניט אוועקלאָזען... די נאכט ביסטו מיין גע-
 פאנגענע, אויף דער גאנצער נאכט, אויף דער גאנצער
 נאכט!..

מעליזאנדע: פעלעאס! פעלעאס!..

פעלעאס: איך בינד זיי צו, איך בינד זיי צו צו די
 צווייגען פון דער ווערבע... דו וועסט איצט ניט אוועק-
 געהן... דו וועסט איצט ניט אוועקגעהן... זעה, זעה
 איך קוש דיינע האאר... איצט, ווען איך שטעה איינגע-
 וויקעלט אין דיינע האאר ווייס איך מעהר ניט פון קיינע
 יסורים... דערטראָגען דיר דיינע האאר דעם קלאנג פון

מיינע קושען? .. זיי קלעטערען ארויף איבער דיינע האאר... יעדער האאר מוז דיר בריינגען א פאאר קי-שען... דו זעהסט, איצט קען איך שוין אויפמאכען מיינע הענד... מיינע הענד זיינען פריי און דאך קענסטו איצט פון מיר ניט אַבטרעטען...

מעליזאנדע: אָ! אָ! דו טהוסט מיר וועה... (טייבעלאך קומען ארויס פון טורעם און פליהען איבער זיי ארום אין דער נאכט). — וואָס איז דאָס, פעלעאַס? — וואָס פליהט דאָס ארום מיר?

פעלעאַס: דאָס קומען די טייבעלאך ארויס פון טור-רעם... איך האָב זיי איבערגעשראָקען; זיי פליהען אוועק...

מעליזאנדע: דאָס זיינען מיינע טייבעלאך, פעלעאַס, — לאָמיר אוועקגעהן, לאָז מיר געהן. זיי וועלען זיך שוין מעהר ניט אומקעהרען...

פעלעאַס: פאר וואָס וועלען זיי זיך מעהר ניט אומ-קעהרען?

מעליזאנדע: זיי וועלען פערבלאָנדזשען אין דער פינסטער... לאָז מיר אָב. לאָז מיר אויפהויבען דעם קאָפּ... איך הער טריט... לאָז מיר אָב! דאָס איז גאָלאָ! .. דאָס מוז זיין גאָלאָ! .. ער האָט דערהערט ווי מיר רעדען...

פעלעאַס: ווארט, ווארט! .. דיינע האאר זיינען ארומגעפלאַכטען ארום די צווייגען... זיי האָבען זיך דאָרט

פערטשעפעט אין דער פינסטער ... ווארט, ווארט ... עס
איז פינסטער! .. (גאלאָ קומט אָן איבער'ן שטעג).

גאלאָ: וואָס טהוט איהר דאָ?

פעלעאָס: וואָס איך טהו דאָ? .. איך ...

גאלאָ: איהר זייט קינדער ... מעליזאנדע, בויג זיך
ניט אזוי ארויס פון פענסטער; דו וועסט נאָך ארויספא-
לען ... ווייסטו דען ניט, אז עס איז שפעט? — עס איז
דאָך שוין באלד האלבע נאכט. — שפיעלט זיך ניט אזוי צין
דער פינסטער. — איהר זייט קינדער. (לאכט נערוועז). אה,
וואָס פאר קינדער איהר זייט! .. וואָס פאר קינדער! ..
(ער געהט אוועק מיט פעלעאָס'ן).



דריטע סצענע.
אין די געוועלכ-קעלערן
אונטערן שלאָס.

גאלאָ און פעלעאָס קומען אריין.

גאלאָ: היט זיך. געה דאָ, דאָ געה. — דו ביזט נאָך
קיינמאָל ניט געגאנגען דורך דיעזע קעלערען?

פעלעאָס: יא, איינמאָל פריהער. אָבער דאָס איז גע-
ווען מיט יאָהרען צוריק ...

גאלאָ: זיי זיינען משונה גרויס. עס איז א קייט פון
זעהר גרויסע הייהלען, וואָס איין גאָט ווייס וואו זיי ענדי-
גען זיך. דער גאנצער שלאָס שטעהט אויף אַט די הייהלען.

שפירסטו ניט דעם מתיס-גערוד, וואָס הענגט דאָ אומעטום?
— אַט דאָס האָב איך עס דיר געוואָלט ווייזען. לויט איך
דענק, קומט דער גערוד פון דער קליינער אונטער דר'ערדי-
גער אָזערע, וועלכע איך וויל דיר איצט ווייזען. היט זיך.
געה מיר אין פאראויס נאָכ'ן שיין פון מיין לאמטערן. ווען
מיר וועלען צוקומען צו דער אָזערע, וועל איך דיר אָנזאָגען
דו זאָלסט זיך אָבשטעלען. (זיי געהען שטילערהייט). העי!
העי! פעלעאָס! שטעה! שטעה! (ער כאפט איהם אָן
פאר'ן אַרים). אום גאָטעס ווילען! .. דו זעהסט דען ניט?
נאָך איין טריט און דו וואָלסט געלעגען אין אָבגרונד! ..

פעלעאָס: איך האָב גארנישט ניט געזעהען! .. דער
לאמטערען האָט מיר אויפגעהערט לייכטען ...

גאָלד: איך האָב זיך א גליטש געטהאָן ... ווען איך
וואָלט דיר ניט פערכאפט פאר'ן אַרים ... נו, איז אַט דאָס
איז דאָס שטעהענדיגע וואסער, וועגען וועלכען איך האָב
מיט דיר גערעדט ... שפירסטו ווי דער גערוד פון טויט
שטייגט פון איהם ארויף? — לאָמיר געהן ביז צום ברעג
פון דיעזען אראָבהענגענדען פעלז. בויג זיך אויס אביסעל,
אז ניט וועט דער גערוד דיר דערלאנגען א האק גלייך אין
פנים.

פעלעאָס: איך שפיר שוין דעם גערוד ... א גערוד
אזוי ווי פון א קבר.

גאָלד: ווייטער, ווייטער ... עס פערניפטעט מאַר-
כעס מאָל דעם גאנצען שלאָס. דער קעניג וויל ניט גלויבען,
אז פון דאנען קומט עס. — די הייהל, וועלכע בעהאלט דאָס

טויטע וואסער האָט מען געדארפט פערמויערען. עס וואָלט שוין גלאט צייט געווען מען זאָל אביסעל בעקוקען אָט די געוועלביקעלערן. זעהסטו אָן יענע שפאלטען אין די ווענט און זיילען פון די קעלערען? — עפעס ארבייט דאָ בעהאל-טענערהייט, וואָס קיינער ווייס ניט, און דער גאנצער שלאָס וועט אין איין נאכט פערזונקען ווערען, אויב מען וועט ניט אכטונג געבען דערויף. נאָר וואָס איז דער וואונדער? קיי-נער וויל אהער ניט אראָבגעהן אזוי טיעף... עס זיינען דאָ פאראן מאָדנע שפאלטען אין פיעלע מויערן... אה! אָט... שפירסטו דעם טויט־גערוד, וואָס שטייגט אויף פון דאנען?

פעלעאָס: יא, א טויט־גערוד שטייגט אויף ארום אונז...

גאָלאָ: בויג זיך אריבער; האָב קיין מורא ניט... איך וועל דיך צוהאלטען... גיב מיר... ניין, ניין, ניט דיין האנד... זי קען זיך נאָך ארויסגליטשען... דיין אַרים, דיין אַרים! זעהסטו דעם אבגורנד? (מיט געפיהל). — פעלעאָס? פעלעאָס?

פעלעאָס: יא, איך דענק, אז איך זעה דעם דעק פון דער אָזערע... וואָס ציטערט דאָס אזוי? דאָס ליכט? .. דו? (ער גלייכט זיך אויס, דרעהט זיך אום און מוהט א קוק אויף גאָלאָ).

גאָלאָ (מיט א ציטערנדער שטימע): יא, דאָס איז דער לאמטערן... אָט זעה, דאָס האָב איך איהם א וויעג געטהאָן, כדי צו בעלייכמען די ווענט...

פעלעאם: איך ווער דא דערשטיקט ... לאַמיר
ארויסגעהן פון דאנען...
גאלא: יא, לאַמיר געהן. (זיי געהען ארויס שווייגענדיג
דיגעהייט).



א מעראסע ביים ארויסגאנג
פערטע סצענע. פון קעלער.

גאלא און פעלעאס קומען אריין.

פעלעאס: אה! ענדליך קען איך אן אַטהעם טהאָן!
אין רגע האָט זיך מיר אויסגעדאכט, אז איך פאל דאָרט
חלשות אין די הייהלען. איך בין שיער ניט געפאלען. די
לופט איז דאָרט אזוי פייכט און שווער ווי אַ בלייענער טוי,
און די פינסטערניש איז אזוי געדיכט, ווי אַ פערגיפטעמער
טויג... נו, איצטער האָבען מיר גאָר די לופט פונ'ם גאנץ
צען ים!.. א פרישער ווינדר, פריש ווי אַ בלאט וואָס האָט
זיך אקאַרשט פערנאנדערגעפענט איבער די גרינע כוואַ-
ליעס... זעה! מען האָט אקאַרשט בעגאָסען די בלומען
פון דער טעראסע און איצט דערטראָגט זיך צו אונז אהער
דער זיסער ריח פון די גרינס און פון די פייכטע רויזען...
עס מוז שוין זיין באלד האלבער טאָג; די בלומען זיינען
שוין אין שאטען פון טורעם... עס איז שוין האלבער טאָג;
איך הער, ווי די גלעקער קלינגען און ווי די קינדער געהן
צום ברעג באָדען זיך... איך האָב גאָר ניט בעמערקט, אז
מיר האָבען אזוי לאנג פערזאמט אין די הייהלען...

גאַלץ: מיר זיינען ארונטערנגעגאנגען ארום עלף דעם
זיינער...

פעלעאם: פריהער. דאָס האָט געמוזט זיין פריהער.
איך האָב געהערט, ווי דער זיינער האָט געשלאָגען האַלב
עלף.

גאַלץ: האַלב עלף, אָדער דריי פערטעל אויף עלף...
פעלעאם: אלע פענסטער פון שלאָס זיינען צועפענט.
היינט נאָדמיטאג וועט זיין הייסער ווי אלע טאָג... זעה
נאָר, אָן ויצט דאָך די מוטער מיט מעליזאנדע'ן ביי אַ פענסט-
טער אין טורעם...

גאַלץ: יא, זיי בעשיצען זיך פון דער זונן אין דער
שאטענדיגער זייט פון טורעם. אז עס איז שוין געקומען צו
רייד וועגען מעליזאנדע'ן: איך האָב געהערט אלץ וואָס
איז געשעהן און וואָס איז גערעדט געוואָרען געכמען ביי-
נאכט. איך פערשטעה נאנץ גוט, אז דאָס איז ניט מעהר ווי
א קינדער-שפיעל, אָבער מעהר דארף עס ניט פאָרקומען.
מעליזאנדע איז זעהר יונג און זעהר געפיהלפול. איבער-
הויפט דארף מען מיט איהר זיין זעהר אָבגעהיט, דערפאר
וואָס עס קען זיין, אז זי איז איצט שוואנגער... זי איז
זעהר צאָרט און נאָך גאָר יונג. די מינדסטע אויפרעגונג
קען זיין פאר איהר אן אומגליק. דאָס איז נישט דער ער-
שטער מאָל וואָס איך בעמערק, אז צווישען אייך איז עפעס
פאראן... דו ביזט עלטער פאר איהר. דיר דארף זיין גע-
נוג, אז מען זאָגט דיר... ווייך איהר אויס וויפיעל דו

קענסט, אָבער זי זאָל ניט מערקען, זי זאָל ניט מערקען...
וואָס איז דאָרטען אויפ'ן שלאָפּ צום וואַלד צו? ..
פעלעאָס: דאָס פיהרט מען סטאדעס אין שטאָדט...
גאָלד: זיי וויינען ווי קינדער וואָס האָבען פערבלאָגן-
דזשעט. מען קען מיינען, אז זיי שפירען שוין דעם שוואַרץ.
עס מוז שוין זיין צייט עסען וואַרעמעס. וואָס פאר אַ פיר-
נער טאָג! וואָס פאר אַ טייערער טאָג פאר שניידען די
תבואה! .. (זיי געהען ארויס).



פינפטע סצענע. פאר'ן שלאָס.

גאָלד: קום איניאָלד, לאָמיר זיך דאָ צוועצען. זען
זיך ביי מיר אויפ'ן קניע. מיר וועלען פון דאנען זעהן אלץ
וואָס טהוט זיך אין וואַלד. עפעס זעה איך דיך גאָר קיינמאָל
ניט אָן די צייטען. דו פערלאָזט מיך אויף. שטענדיג ביזטו
ביי דער מוטעריל... זעה, מיר זיצען דאָך פונקט אונטער
דער מוטעריל'ס פענסטער. — עס קען זיין, אז זי לייענט
איצט איהר תפלה פאר'ן שלאָס... אָבער, זאָג מיר, איניאָלד,
זי פערבריינגט אָפּט מיט דיין פעטער פעלעאָס, ניט וואָהר?
איניאָלד: יא, יא; אלעמאָל, פאָטעריל, ווען דו ביזט
ניטאָ, פאָטעריל...

גאָלד: אה! — זעה, אימיצער געהט מיט אַ לאַמיר
טערן איבער'ן גאָרטען. — פאר וואָס-זשע האָט מען מיר גע-

זאגט, אז זיי האָבען זיך נישט לייעב? .. זיי מוזען זיך הפנים
אָפט קריגען... וואָס, ניין? איז עס נישט אמת?

איניאָלד: יא, יא. ס'איז אמת.

גאַלץ: טאקע? — אה, אה! איבער פון וואָס וועגען
קריגען זיי זיך?

איניאָלד: וועגען דער טהיר.

גאַלץ: וואָס? איבער דער טהיר? — וואָס רעדסטו,
וואָס? נו, נו רייך אביסעל קלערער. וואָס האָבען זיי זיך
צו קריגען איבער דער טהיר?

איניאָלד: אז זי זאָל נישט בלייבען אָפּען.

גאַלץ: ווער וויל נישט, אז זי זאָל בלייבען אָפּען? —
נו, איבער וואָס קריגען זיי זיך?

איניאָלד: איך ווייס נישט, פאָטעריל, — איבער דאָס
ליכט.

גאַלץ: איך רייך דאָך צו דיר נישט וועגען דאָס ליכט.
וועגען דעם וועלען מיר רעדען שפעטער. איך רייך דאָך מיט
דיר וועגען דער טהיר. ענטפער וואָס איך פרעג ביי דיר.
דו מוזט זיך אויסלערנען רעדען. שוין צייט... וואָס
האלטסטו די האַנד אין מויל? .. נו...

איניאָלד: פאָטעריל! פאָטעריל! .. איך וועל דאָס
מעהר נישט טהון... (ער וויינט).

גאַלץ: נו, וואָס וויינסטו שוין? וואָס איז דען גע-
שעהן?

איניאָלד: אה! אה! פאָטעריל, דו האָסט מיר וועה
געטהאָן...

גאלאָ: איך האָב דיר וועה געטהאָן? — וואו האָב
 איך דיר וועה געטהאָן? דאָס איז געווען אומגערען...
 איניאָלד: אָט דאָ, אָט דאָ. איבער'ן הענטעלע...
 גאלאָ: איך האָב עס ניט געוואָלט. נו, הער דאָך אויף
 צו וויינען, איך וועל דיר מאַרגען עפעס געבען.
 איניאָלד: וואָס, פאָטעריל?
 גאלאָ: א קיווער מיט עטליכע פיילען. דערצעהל מיר
 נאָר וואָס דו ווייסט וועגען דער טהיר.
 איניאָלד: גרויסע פיילען?
 גאלאָ: יא, יא. זעהר גרויסע פיילען. — אָבער פאר-
 וואָס ווילען זיי ניט, אז די טהיר זאָל זיין אָפען? — נו,
 וועסט שוין אמאָל ענטפערען? ! — ניין, ניין. הייב בעסער
 ניט אָן צו וויינען. איך בין גאָר ניט אין כעס. מיר וועלען
 זיך רעדען שטילערהייט, אָט ווי פעלעאס און די מוטעריל
 רעדען ווען זיי זיצען צוזאמען. וועגען וואָס רעדען זיי, ווען
 זיי זיצען צוזאמען?
 איניאָלד: ווער? פעלעאס און די מוטעריל?
 גאלאָ: יא, וועגען וואָס רעדען זיי?
 איניאָלד: וועגען מיר; אימער נאָר וועגען מיר.
 גאלאָ: וואָס זאָגען זיי וועגען דיר?
 איניאָלד: זיי זאָגען, אז איך וועל אויסוואקסען זעהר
 גרויס.
 גאלאָ: אה! פינסטערער מזל מיינער! .. איך בין
 דאָ אזוי ווי א בלינדער, וואָס זוכט אן אוצר אויפ'ן דעם. יא...
 איך בין אזוי ווי א נייגעבוירען עופת'לע, וואָס מען האָט

פערלאָרען אין וואַלד און... נו, נו, אינאַלד, איך האָב גע-
פלאָנטערט. איצט וועלען מיר רעדען ערנסט. רעדט דען
פעלעאס מיט דער מוטעריל גאָר קיין מאָל ניט וועגען מיר,
ווען איך בין ניטאָ? ..

אינאַלד: יא, יא, פאָטעריל; זיי רעדען אימערצו
וועגען דיר.

גאָלד: אה, וואָס זאָגען זיי וועגען מיר?
אינאַלד: זיי זאָגען, אז איך וועל אויסוואַקסען אזוי
גרויס ווי דו.

גאָלד: אלע מאָל זיצסטו מיט זיי?
אינאַלד: יא, יא, אימערצו, אימערצו, פאָטעריל.
גאָלד: און זיי הייסען דיר קיין מאָל ניט ארויסגעהן
זיך שפיעלען?

אינאַלד: ניין, פאָטעריל. אָהן מיר האָבען זיי מורא.
גאָלד: זיי האָבען מורא? .. פארוואָס דענקסטו, אז
זיי האָבען מורא?

אינאַלד: די מוטעריל זאָגט פאראיינס: „געה ניט
אוועק; געה ניט אוועק!..“ זיי זיינען אומגליקליך, און
דאָך לאכען זיי... .

גאָלד: אָבער דערפון איז דאָך נאָך ניט געדרונגען,
אז זיי האָבען מורא.

אינאַלד: יא, יא, פאָטעריל; זי האָט מורא... .

גאָלד: פון וואנען געהמסטו, אז זי האָט מורא?

אינאַלד: אימערצו וויינען זיי אין דער פינסטער.

גאָלד: אה! אה! ..

איניאלד: און אז איך הער זיי וויינענדיג, וויין איך
אויך.

גאלא: יא, יא...

איניאלד: זי איז בלאס, פאטעריל.

גאלא: אה! אה! .. געדולד, מיין גאט, געדולד! ..

איניאלד: וואס, פאטעריל?

גאלא: גארנישט, גארנישט, מיין קינד. — אן איז א
וואלף דורכגעקאפן אין וואלד. — הייסט עס, אז זיי קו-
מען צווישען זיך אויס גאנץ גוט? — טאקע גוט וואס זיי
זיינען אזוי פריינדליך איינס מיט'ן אנדערען. — קושען זיי
זיך אמאָל? — ניין? ..

איניאלד: צי זיי קושען זיך, פאטעריל? — ניין,
ניין, — אך! יא, פאטעריל, יא, יא; איינמאל... איינ-
מאל, אין א רעגענדיגען טאג...

גאלא: זיי האָבען זיך געקושט? — אָבער ווי, ווי
האָבען זיי זיך געקושט?

איניאלד: אַט אזוי, פאטעריל, אַט אזוי! .. (ער
קושט איהם לאכענדיג אין מויל). אה! אה! דיין באָרד,
פאטעריל... ס'שטעכט זיך! ס'שטעכט זיך! ס'שטעכט
זיך! פאטעריל, דיין באָרד ווערט שוין אין גאנצען גראה,
אין גאנצען גראה... (דאָס פענסטער אונטער וועלכען זיי
זיצען, ווערט אין דעם מאָמענט פלוצלונג בעלויכטען, וואר-
פענדיג דאָס ליכט אויף זיי). אה! אה! די מוטעריל האָט
אָנגעצונדען איהר לאַמפּ. עס איז ליכטיג געוואָרען, פאטע-
ריל, עס איז ליכטיג געוואָרען...

גאלאָ: יא, עס ווערט ליכטיג...

איניאָלד: לאָמיר אויך געהן אהין. פאָטעריז, לאָמיר
אויך געהן אהין...

גאלאָ: וואוהין ווילסטו געהן?

איניאָלד: אהין וואו עס איז ליכטיג, פאָטעריז.

גאלאָ: ניין, ניין, מיין קינד; לאָמיר נאָך אביסעל
זיצען אין דער פינסטער... מען קען ניט וויסען, מען קען
נאָך ניט וויסען... זעהסט ווי יענע ארימע לייט דאָרטען
מאטערען זיך פערנאנדער לעגען א פייעריג אין וואלד? —
עס איז געגאנגען א רעגען. און אָן דאָרטען זעהסטו ווי דער
אלטער גערטנער מאטערט זיך אויפצוהויבען יענעם בוים,
וואָס דער ווינט האָט איינגעוואָרפען איבער'ן מיטען וועג?
— ער קען ניט; דער בוים איז צו גרויס; דער בוים איז צו
שווער און ער וועט בלייבען ליגען דאָרטען, וואו ער איז
געפאלען. די אלע זאכען קען מען ניט אנדערש מאכען. —
איך דענק, אז פעלעאס איז משוגע...

איניאָלד: ניין, פאָטעריז, ער איז ניט משוגע. ער
איז זעהר א גוטער.

גאלאָ: דו ווילסט זעהן די מוטעריז?

איניאָלד: יא, יא; איך וויל איהר זעהן!

גאלאָ: מאך נאָך קיין גערויש ניט, אָט וועל איך דיך
אויפהייבען ביז צום פענסטער. פאר מיר איז דער פענסטער
צו הויך, כאָטש איך בין אזא גרויסער... (ער הייבט אויף
דאָס קינד). זאָלסטו נאָך ניט מאכען קיין מיגנסטען גערויש;

די מוטעריל וועט זיך מורא'דיג איבערשרעקען ... זעהסטו
 איהר? — איז זי דאָרט אין צימער?
 איניאָלד: יא... אה, ווי ליכטיג דאָרט איז!
 גאָלאָ: אליין איז זי?
 איניאָלד: יא... ניין, ניין, דער פעטער פעלעאָס
 איז אויך דאָרטען.
 גאָלאָ: ער!.. —!
 איניאָלד: אה! אה! פאָטעריל! דו האָסט מיר א
 קלאָפּ געגעבען.
 גאָלאָ: עס איז גאָרנישט; זיי שטיי. איך וועל דאָס
 מעהר ניט טהאָן. קוק, קוק ווייטער. איניאָלד! איך האָב
 א פאלשען טראָט געטהאָן; זיי שטילער. וואָס טהוען זיי?
 איניאָלד: זיי טהוען גאָרנישט, פאָטעריל; זיי וואַר-
 טען אויף עפעס.
 גאָלאָ: זיצען זיי נאָהענט איינס לעבען אנדערען?
 איניאָלד: ניין, פאָטעריל.
 גאָלאָ: און... און דאָס בעט? זיינען זיי לעבען
 בעט?
 איניאָלד: דאָס בעט, פאָטעריל? — דאָס בעט קען
 איך ניט זעהן.
 גאָלאָ: שטילער, שטילער, זיי וועלען דיך נאָך דער-
 הערען. רעדען זיי איצט?
 איניאָלד: ניין, פאָטעריל, זיי רעדען ניט.
 גאָלאָ: אָבער וואָס טהוען זיי פאָרט? — עפעס מור-
 זען זיי דאָך טהאָן...

איניאלד : זיי קוקען אויף דאָס ליכט.
 גאַלע : זיי ביידע ?
 איניאלד : יא, פאַטעריל.
 גאַלע : און זאָגען זאָגען זיי גאָרנישט ?
 איניאלד : ניין, פאַטעריל. זיי טהוען ניט קיין פּינ-
 טעל מיט קיין אויג.
 גאַלע : און זיי קומען ניט צו נאָהענט איינס צום אנ-
 דערען ?
 איניאלד : ניין, פאַטעריל, זיי גיבען זיך קיין ריהר ניט.
 גאַלע : וועזען זיי ?
 איניאלד : ניין, פאַטעריל. זיי שמעהען אָנגעלעהנט
 אנטקענען וואנט.
 גאַלע : זיי מאכען אויך ניט קיינע בעוועגונג איינס
 צום אנדערען ? — זיי קוקען ניט איינס אויפ'ן אנדערען ?
 זיי מאכען קיינע צייכענס איינס צום אנדערען ? ..
 איניאלד : ניין, פאַטעריל. — אה ! אה ! פאַטעריל,
 זיי גיבען ניט קיין ריהר מיט אן אויג... עס פאלט אויף
 מיר אן א פחד...
 גאַלע : זיי שטיי. זיי גיבען זיך נאָך אלץ קיין ריהר
 ניט ?
 איניאלד : ניין, פאַטעריל. — פאַטעריל, איך האָב
 מורא, לאָז מיר אראָב ! ..
 גאַלע : וואָס איז ? וואָס האָסטו מורא ? — קוק,
 קוק ! ..

איניאָלד : איך שרעק מיך ווייטער צו טוקען, פאָטע-
ריל! .. לאָז מיך אראָב! ..
גאָלד : קוק! קוק! ..
איניאָלד : אה, פאָטעריל, איך וועל אָנהייבען וויינען!
— לאָז מיך אראָב! לאָז מיך אראָב! ..
גאָלד : קום, מיר וועלען געהן זעהן וואָס איז געשעהן.
(זיי געהען ארויס).

פערטער אקט.

ערשטע סצענע. א קארדאָר אין שלאָם.

פעלעאָס און מעליזאָנדע בעגעגנען זיך.

פעלעאָס: וואוהין געהסטו? איך מוז מיט דיר היינט
ביינאכט רעדען. וועל איך דיר זעהן?

מעליזאָנדע: יא.

פעלעאָס: איך געה דאָס איצט פון מיין פאָטער'ס
צימער. ער איז בעסער. דער דאָקטאָר האָט מיר געזאָגט,
אז איצט איז ער שוין א געראטעוועטער... און דאָך האָט
מיר דאָס הארץ היינט פריה געזאָגט, אז דער היינטיגער
טאָג וועט זיך ענדיגען ניט גוט. זייט א היבשע צייט האָט
מיר דער אומגליק געשומעט אין די אויערען... דערנאָך
איז פלוצלונג געקומען א גרויסע ענדערונג און היינט, הייסט
עס שוין, אז גאָר גיך וועט ער געזונד ווערן. מען האָט שוין
היינט אויפגעריסען אלע פענסטער אין זיין צימער. ער
רעדט נאָך ניט ווי אלע מענשען, אָבער זיינע מחשבות קומען
שוין איצט ניט דורכאויס פון יענער וועלט... ער האָט מיך
דערקענט. ער האָט מיך אָנגענומען פאר'ן האנד און מיט
דעם מאַדנעם קוק, וואָס ער האָט געקראָגען זינט ער איז
קראַנק געוואָרען, האָט ער צו מיר געזאָגט: דאָס ביסטו,

פעלעאם? סטייטש, סטייטש, איך האָב דאָך עס גאָר פריי-
הער ניט בעמערקט, אָבער דו האָסט דאָך פונקט אזא אומע-
טיג-ליעבע מיענע ווי ביי א מענשען וועמען עס איז ניט בע-
שערט לאנג צו לעבען אויף דער וועלט... דו מוזט ריי-
זען; דו מוזט רייזען... דאס איז מאָרנע. איך וועל
איהם פאָלגען... די מאמע האָט געהערט זיינע רייד
און האָט זיך אזש צורויינט פאר שמחה. — האָסטו דען
ניט בעמערקט? — דאס גאנצע הויז האָט דאכט זיך אב-
געלעבט. אָט איצט הערט מען ווי מענשען אָטהעמען, ריי-
דען, געהען ארום... האָרד, איך הער ווי אימיצער רעדט
הינטער יענער טהיר. שנעלער, שנעלער, ענטפער מיר
אויף גיך! וואו זעה איך דיך?

מעליזאנדע: וואו ווילסטו?

פעלעאם: אין פארק, לעבען דעם קוואל פון די
בלינדע. — דו ווילסט? וועסטו קומען?

מעליזאנדע: יא.

פעלעאם: דאָס וועט זיין די לעצטע נאכט; איך
וועל ארויספאהרען אויף אַ רייזע, אזוי ווי דער פאטער האָט
געזאָגט. דו וועסט מיך שוין מעהר ניט זעהן...

מעליזאנדע: ניט זאָג דאָס, פעלעאם... איך וועל
דיך שטענדיג זעהן. אימער וועל איך אויף דיר קוקען...

פעלעאם: דיין קוקען וועט זיין אומזיסט... איך
וועל זיין אזוי ווייט פון דיר, אז דו וועסט מיך שוין מעהר
ניט קאָנען זעהן... איך וועל זעהן אוועקפאהרען. זעהר
ווייט... איך בין, דאכט זיך, אזוי פול מיט פרייד, און

פון דער אנדערער זייט דאכט זיך מיר, אז דער גאנצער
הימעל און ערד היינגען מיר אויפ'ן רוקען און שלעפען מיר
אראָפּ, אראָפּ...

מעליזאָנדע: וואָס איז געשעהן, פעלעאָס? — איך
הער דיך אויף צו פערשטעהן.

פעלעאָס: נו, איצט געה, געה, לאָמיר זיך צושיי-
דען. איך הער ווי אימיצער רעדט הינטער אָן יענער
טהיר... דאָס זיינען די פרעמדע, וואָס זיינען היינט
פריה אָנגעקומען אין שלאָס... זיי געהען דאָס איצט
ארויס... לאָמיר געהן. דאָס זיינען די פרעמדע. (זיי
געהען ארויס אין בעזונדערע וועגען.)



צווייטע סצענע. א צימער אין שלאָס.

ארקעל און מעליזאָנדע.

ארקעל: איצט, אז פעלעאָס'עס פאטער איז אב-
געראטעוועט געווארען פון טויט, און די קראנקהייט, דעם
טויט'ס אלטע דיענסט, האָט אבגעטראָטען פון שלאָס, וועט
אין הויז ענדליך זיך צוריק אומקעהרען אביסעל פרייד און
אביסעל זונען-שיין... עס איז שוין צייט! — ווארום
פון זינט דו ביזט אהער אָנגעקומען, איז דאָך אונזער גאנץ
לעבען נאָר בעשטאנען אין איין ארומדרעהען זיך ארום א
פערמאכטען צימער און שושקען זיך... און, ווירקליך, איך

האָב אויף דיר רחמנות געלעגט, מעליזאנדע... דו ביסט
אהער געקומען פול מיט פרייד, אזוי ווי א קינד, וואס קומט
צופאהרען אויף יום-טוב. אבער אין דער מינוט ווי דו ביסט
נאָר אריין אין פאָדער-הויז, האָב איך שוין געזעהען ווי דיין
געזיכט ענדערט זיך, און אפשר אויך דיין נשמה, אַט אַקור
ראט ווי עס ענדערט זיך ביי א מענשען דער פנים, נאָר אַהן
זיין ווילען, אזוי שנעל ווי ער געהט נאָר אריין אין מיטען
העלען טאָג אין א פינסטערער קאלטער הייהל... און פון
דאמאָלס אָן — פון דאמאָלס אָן האָב איך דיר אָפּט איבער
דעם ניט געקאנט פערשטעהן... אָפּט האָב איך דיר גע-
זעהן שטעהענדיג דאָרטען. דאכט זיך, האָסט זיך נאָר ניט
געקומערט, אָבער דו האָסט געהאט דעם מאָדנעם, צורודער-
טען בליק פון א מענשען, וואָס שטעהט אין דער זונן, אין א
פראכטפאָלען גארטען, און ריכט זיך פאר איינס אויף עפעס
א גרויסער צרה... איך קאָן דאָס ניט ארויסגעבען...
אָבער ווען איך האָב דיר אזוי געזעהן שטעהענדיג, האָט מיך
אָנגעכאפט אן אומעט. וואָרים דו ביסט נאָך צו יונג און צו
שעהן, אז דו זאָלסט שוין איצט טאָג און נאכט לעבען אונ-
טער דעם אַטהעם פון טויט... נאָר איצט וועט דאָס אלץ
אנדערש ווערען. מיינע אלטע יאָהרען — און דאס איז
אפשר די זיכערסטע פרוכט וואָס מיינ לעבען האָט מיר גע-
בראכט — מיינע אלטע יאָהרען האָבען מיך אויסגעלערענט
האָבען דעם גרעסטען בטחון אין די טרייקייט פון די גע-
שעהניסען. און איך האָב אויך אויסגעפונען, דאס יערעס
יונג און שעהן וועזען פערפלאַנצט ארום זיך יונגע, שעהנע

און גליקליכע געשעהענישען... און דו וועסט איצט אויך אויפגעפנען די טהיר פאר דער נייער תקופה, וועלכע איך שפיר שוין אנקומען... קום אהער צו מיר; וואס שטעסטו עפעס דאָרט און ענטפערסט ניט און הויבסט ניט אויף די אויגען? — ביז איצט האָב איך דיר בלוז איינ-מאָל געקוישט. דאס איז געווען דעם טאָג ווען דו ביסט אהערצו אנגעקומען. אלטע לייט מוזען אמאָל אנריהרען מיט זייערע ליפען א פרוי'ס שטערען אדער א קינד'ס באַט, אום צו קאנען גלויבען, אז דאס לעבען איז נאָך פריש און אום כאטש אַפצוטרייבען אויף א ווילע די דראָהונגען... האָסטו מורא פאר מיינע אלטע ליפען? אָה, ווי בעדויערט האָב איך דיר אַט די אלע מאָנאַטען!..

מעליזאָנדע: זיידע, איך בין ניט געווען אומגליק-ליך...
 פֿאַרקעל: פיעלייכט ביסטו איינע פון יענע מענשען,

וואס ווייסען אליין ניט, אז זיי זיינען אומגליקליך... אזעלכע זיינען נאָך אומגליקליכער פון אלע אומגליקליכע... לאָס איך אויף דיר א קוק טהאָן, אַט אזוי, גאנץ פון נאָהענ-טען, איין רגע בלוז... מיר ברויכען אזוי נויטהיג די שיינ-קייט ביי דער זייט פון טויט... (גאָלאָ קומט אריין).

גאָלאָ: פעלעאָס פאָהרט היינט ביי נאכט אוועק.
 פֿאַרקעל: עס גיסט דאָך בלוט פון דיין שטערען. — וואָס האָסטו געטהאָן?

גאָלאָ: גאָרנישט, גאָרנישט... איך בין דורכגע-קראַכען דורך אַ צאהם פון דערנער.

מעליזאנדע: בויג אָן דיין קאָפּ אַביסעל, טיין האַרר... איך וועל דיר אָפּווישען דעם שטערען...
 גאַלץ: (שטויסט איהר אָפּ). איך וויל ניט, דו זאָלסט מיך אנריהרען, דו פערשטעהסט? געה, געה! —
 ניט צו דיר רייד איך. — וואו איז מיין שווערד? — איך בין עס געקומען געפינען מיין שווערד...

מעליזאנדע: אָט ליעגט ער אויפ'ן אַלטארעל.
 גאַלץ: דערלאנג איהם אהער. (צו אַרקעל'ן) מען האָט ערשט געפונען נאָך אַ טויטען פויער ביים ברעג ים. ער איז אויסגענאנגען פון הונגער. מען קאָן מיינען, אז זיי ווי-
 לען אלע אויסשטארבען פאר אונזערע אויגען. — (צו מע-
 ליזאנדע'ן): נ, וואו איז מיין שווערד? — וואס ציטער-
 סטו אזוי? — איך וויל דיר ניט טויטען. איך וויל בלויז בעקוקען דעם שאַרף. איך געברויך ניט מיין שווערד פאר
 אזעלכע צוועקען. וואס קוקסטו מיך עפעס אָן אזוי ווי איך וואָלט געווען א בעטלער? — איך בין ניט געקומען בע-
 טען ביי דיר א נדבה. ווי, דו האָפסט עפעס צו לייענען אין מיינע אויגען, און איך זאָל גאָר ניט לייענען אין דיינע אוי-
 גען? — וואָס, דו דיינקסט אז אפשר ווייס איך עפעס? —
 (צו אַרקעל'ן). — זעהסט אָן יענע גרויסע אויגען? — זיי קוקען גלייך ווי זיי וואָלטען שטאַלצירט מיט זייער ריינ-
 קייט...

אַרקעל: איך זעה אין זיי בלויז אַ גרויסע אונשולד...
 גאַלץ: אַ גרויסע אונשולד! .. זיי זיינען נאָך גרע-
 סער ווי די אונשולד! .. זיי זיינען נאָך ריינער ווי די אוי-

גען פון א שעפעלע... זיי קאנען לערנען אונשולד אפילו
גאט אליין! א גרויסע אונשולד! הער נאָר צו: איך
שטעה אזוי נאָהענט לעבען אָט די אויגען, דאָס ווען זיי גיבען
א ווינק, דערפיהל איך די פרישקייט פון זייערע ברעמען.
און דאך זענען מיר די גרויסע סודות פון יענער וועלט
וועניגער פרעמד איידער די קלענסטע סעקרעטען פון אָט
די אויגען!.. א גרויסע אונשולד!.. נאָך מעהר ווי אונ-
שולד! מען וואלט געקענט מיינען, אז די מלאכים פון
הימל פייערן אין זיי זייער אייביגע תבילה!.. אָה, איך
קען די אויגען! איך האָב זיי געזעהען טהאענדיג זייער
ארבייט. מאך זיי צו! מאך זיי צו! אז ניט וועל איך
זיי צומאכען אויף א היבשע וויילע!.. — האלט ניט אזוי
דיין רעכטע האנד ארום דיין האלז. איך רעד דאָך גאנץ
איינפאכע דיבורים... איך האָב קיין שום הינטער גע-
דאנק ניט... ווען איך וואלט יא געהאט א הינטער גע-
דאנק, פאר וואס דען זאל איך ניט ארויסזאגען? אָה! אָה!
— פרוואו ניט אנטלויפען! — אָט! גיב מיר די האנד!
— אָה, הענט זיינען צו הייס... געה אוועק! דיין לייב
עקעלט מיך!.. אָט אזוי! — איצט איז שוין קיין פראגע
ניט פון אנטלויפען! — (ער כאפט זי אָן פאר די האַר.) —
איצט וועסטו שוין נאָך מיר נאכגעהן אויף די קניע! —
אויף די קניע! — אויף די קניע פאר מיר! — אָך! אָך!
דיינע לאנגע האַר זיינען ענדליך דאָך צוניץ געקומען!..
רעכטס, לינקס! — לינקס!.. רעכטס! — אבשלוס
היינט אויף זיינע לאנגע האַר אויפ'ן בוים! אבשלוס!

פאראויס! צוריק! צום דר'ערד אראָפּ! .. זעהסט,
זעהסט, איך לאָך שוין ווי אן אלטער מאַן ...
אַרקעל (לויפט צו איהם צו): גאַלאָ! ..

גאַלאָ (מאכענדיג זיך אזוי ווי ער וואָלט זיך פלוצלינג
בערוהיגט). טהו וואס דו ווילסט. — מיר איז אלץ איינס.
— איך בין צו אלט, א חוץ דעם בין איך קיין שפיאָן ניט.
איך וועל אפּוואַרטען, זעהן וואס עס וועט געשעהן און דא-
מאָלסט ... אה! דאמאָלסט! .. בלויז ווייל עס איז
אזוי איינגעפיהרט; בלויז ווייל עס איז איינגעפיהרט
אזוי ... (ער געהט ארויס).

אַרקעל: וואס איז דאס מיט איהם? — ער איז
שיכור, צי וואָס?

מעליזאַנדע (רורך טרעהרען): ניין, ניין. ער האָט
מיד שוין מעהר ניט ליעב ... איך בין אומגליקליך! ..
איך בין אומגליקליך! ..

אַרקעל: ווען איך וואָלט געווען א גאָט, וואָלט איך
אויף די מענשענ'ס הערצער רחמנות געהאט ...



דריטע סצענע. א טערראַסע פאר'ן שלאָס.

דער קליינער איניאַלד פרופט אויפהויבען א גרויסען שטיין.

איניאַלד: אָה, א שווערער שטיין! .. דער שטיין
איז שווערער פון מיר ... ער איז שווערער פון אלעמען.

ער איז שווערער פון אלץ, וואס איז ווען געשעהן... אָט
 ליעגט מיין גאלדענע פילקע צווישען דעם פעלז און אָט דעם
 שלעכטען שטיין, און דאָך קאָן איך צו איהם ניט גרייכען...
 מיין הענטעלע איז צו קורץ... — און דער שטיין לאָזט
 זיך ניט אויפהויבען... איך קאָן איהם ניט אויפהויבען...
 קיינער וואָלט איהם ניט אויפהויבען... ער איז שווערער
 פון דער גאנצער הויז... מען קאָן מיינען, אז ער האָט
 וואָרצלען אין דר'ערד... (עס דערהערט זיך פון דערוויי-
 טענס דאס מעקען פון א סטאדע שאַף). — אָך! אָך!
 איך הער ווי די שאַף מעקען... (ער געהט צו צום ברעג
 פון טעראסע און קוקט ארויס). וואס! די זון איז שוין
 אוועקגעגאנגען... זיי קומען... אָה, וואס פאר א
 סך!.. זיי קומען... אָה, וואס פאר א סך!.. א
 סך!.. זיי שרעקען זיך פאר דער פינסטערנעס... זיי
 טוליען זיך איינס צום אנדערן! זיי טוליען זיך!.. קויב
 וואס זיי געהען... זיי מעקען! מעקען! און געהען
 שנעל!.. זיי געהען שנעל!.. זיי געהען שנעל!.. אָט
 זיינען זיי שוין ביים גרויסען קרייז-וועג! אה! אה! זיי
 ווייסען ניט וואו זיי דארפען זיך פארקעהרען... זיי מע-
 קען שוין ניט... זיי ווארטען... א ביסעל געהען
 רעכטס... זיי קאנען ניט!.. דער פאסטוך שיט אויף זיי
 ערד... אה! אה! אָט וועלען זיי דאָ פארבייגעהן...
 זיי פאלגען איהם! זיי פאלגען! אָט וועלען זיי דאָ פאר-
 בייגעהן... זיי וועלען פארבייגעהן אונטער די פעלזען...
 איך וועל זיי זעהן גאר נאָהענט... אה! אה! ס'זאָגט

סך! .. ס'ארא סך! .. זיי פערנעהמען דעם גאנצען
וועג... אָט שווייגען זיי שוין. פאסטוך! פאסטוך!
פאר וואס זיינען זיי אנשוויגען געווארען?
דער פאסטוך (מען זעהט איהם ניט): דערפאר ווייל
דאס איז ניט דער וועג אין שטאהל אריין...
איניאָלד: וואהין געהען זיי? — פאסטוך? פאסט-
טוך! — וואהין געהען זיי? — ער הערט מיך שוין ניט.
זיי זיינען שוין צו ווייט... זיי געהען שנעל... זיי מא-
כען שוין גאָר קיין גערויש ניט... דאס איז ניט דער וועג
צום שטאהל... וואו וועלען זיי היינט נעכטיגען? — אָה!
אָה! — עס איז צו פינסטער... איך מוז עמיצען עפעס
דערציילען... (ער געהט ארויס).



פערטע סצענע א קוואל אין פארק.

פּעלעאַם קומט אריין.

פּעלעאַם: דאס איז דער לעצטער אווענד... דער
לעצטער אווענד. דאס מוז נעהמען א סוף. אזוי ווי א קינד
האָב איך זיך געשפּיעלט ארום א געפעהרליכער זאך, וועלכע
איך האָב ניט פערשטאנען... ווי אין א חלום האָב איך זיך
געשפּיעלט מיט די נעצען פון שיקזאל... ווער האָט מיך
פלוצלונג אויפגעוועקט? איך וועל אנטלויפען מיט א גע-
שריי פון פרייד און פיין, אזוי ווי אַ בלינדער, ווען ער אנט-
לויפט פון זיין ברענענדען הויז... איך וועל איהר אויס-

זאגען, אז איך אנטלויף... מיין פאטער איז שוין ארויס
פון סכנה און איך דארף מיר אליין שוין מעהר קיין ליגען
ניט זאגען... עס איז שוין שפעט; זי קומט ניט...
גלייכער וואלט געווען, איך זאל אוועקפאהרען און זי מעהר
ניט זעהן. דאס מאַל מוז איך זי דאָך זעהן... עס זיינען
פאַראַן זאַכען, וועלכע איך קאן זיך שוין ניט דערמאָנען...
אַמאָל דוכט זיך מיר, אזוי ווי איך וואָלט זי שוין הונדערט
יאָהר ניט געזעהען... און איך האָב זיך נאָך אין איהר גוט
ניט איינגעקוקט. ווען איך געה אוועק אָט אזוי, דאן בלייבט
דאָך מיר נאָך ניט. און די אלע עראינערונגען... עס
קומט אויס פונקט ווי איך זאָל וועלען אננעהמען אביסעל ווא-
סער אין א דינעם זעקעל... נאָך דעם איין לעצטען מאָל
מוז איך זי זעהן, אריינקוקען איהר ביז צום גרונד פון איהר
הארצען... איך מוז איהר דערציילען אַלץ, וואס איך האָב
איהר נאָך קיינמאָל ניט דערציילט. (מעליזאנדע קומט אריין).

מעליזאנדע: פעלעאס!

פעלעאס: מעליזאנדע! ביסטו עס, מעליזאנדע?

מעליזאנדע: יא.

פעלעאס: קום אהער. שטעה ניט דאָרטען אויפ'ן

ברעג פון דעם לבנה-שיין. — קום אהערצו. מיר האָבען דאָך

איינס דאס אנדערע אזוי פיעל צו זאגען. קום אהערצו, אין

דעם שאַטען פון דעם לינדען-בויים.

מעליזאנדע: לאָז מיר זיין דאָ אין דער ליכטיג-

קייט...

פעלעאס: מען קאן אונז נאָך דערזעהען פון די פענ-

סטער פון טורעם; קום אהערצו; דאָ דארפֿען מיר גאָר
ניט מורא האָבען. — היט זיך, מען קאן אונז נאָך דערזעהען...
מעליזאַנדע: איך וויל, אז מען זאל מיך דערזעהן...
פעלעאַם: וואס איז, וואס איז דיר? — דיר איז גע-
לונגען ארויסצוגעהן, אז קיינער זאל דיר ניט זעהן?
מעליזאַנדע: יא, דיין ברודער איז געשלאָפֿען.

פעלעאַם: עס איז שוין שפעט — אין א שטונדע
ארום וועט מען שוין צושפארען די טויערען. מיר מוזען זיך
היטען ניט צו פֿערגעסען. פאר וואס ביסטו געקומען אזוי
שפעט?

מעליזאַנדע: דיין ברודער האָט געהאט א בייזען
חלום. דערנאָך האָט זיך מיין קלייד פֿערטשעפֿעט אין די
צוועקעס פון טויער. זעה, אָט איז זי צעריסען. דערווייל איז
אזעק אזוי פֿיעל צייט, בין איך געלאָפֿען...

פעלעאַם: מיין ארימע מעליזאַנדע!.. איך האָב
באלד מורא אָנצוריהרען דיר... דו קענסט נאָך אלץ דעם
אטהעם ניט אפֿכאַפֿען, אזוי ווי א געיאנטער פויגעל...
טהומט עס אלץ צוליעב מיר, צוליעב מיר?.. איך הער דאס
קלאפֿען פון דיין הארץ אזוי קלאָר, ווי דאָס וואָלט געווען
מיין אייגען הארץ... קום אהערצו... נעהענטער, נע-
הענטער צו מיר...

מעליזאַנדע: וואס לאכסטו עפעס?
פעלעאַם: איך לאָך ניט, נאָר אפשר לאָך איך עס
פאר פֿרייד און ווייס עס אליין ניט... און דאָך וואָלט
איצטער בעסער געפֿאסט צו וויינען...

מעליזאנדע: מיר זיינען דאָ שוין אמאָל געווען...
איך דערמאָן זיך...

פעלעאָם: יא... יא... מיט פיעלע מאָנאטען
צוריק. — איך האָב נאָך דאמאָלס ניט געוואוסט... ווייסטו
צוליעב וואס איך האָב דיך געבעטען היינט קומען אהערצו?
מעליזאנדע: ניין.

פעלעאָם: עס איז אפשר דאס לעצטע מאָל, וואס
איך זעה דיך... איך מוז פון דאנען אוועקפאָהרען אויף
אייביג...

מעליזאנדע: פאר וואס זאגסטו עס אלע מאָל, אז
דו פאָהרסט אוועק?..

פעלעאָם: דאָרף איך דיר דען דערציילען דאס, וואס
דו ווייסט שוין? צי ווייסטו דען ניט, וואָס איך וויל דיר
דערציילען?

מעליזאנדע: וואס מיינסטו? ניין, איך ווייס ניט.
נאָר ניט. איך ווייס קיין זאך ניט. —

פעלעאָם: דו ווייסט ניט פאר וואָס איך מוז אוועק
פון דאנען?.. דו ווייסט ניט, אז דאס איז וויל... (ער
קושט זי פלוצלונג). איך האָב דיך ליעב!..

מעליזאנדע (אין א שטילען טאָן). איך ליעב דיך
אויך...

פעלעאָם: אה! אה! וואס האָסטו געזאגט. דו
האָסט דורכגעבויערט דאָס אייז מיט א אנגעגליהטען אייז-
זען!.. דו זאגסט עס ארויס מיט א שטימע, וועלכע קומט פון
סוף וועלט!.. איך האָב קוים געהערט וואס דו האָסט גע-
זען!

זאגט ... דו האסט מיך ליעב? — דו האסט מיך אויך
ליעב? .. ווי לאנג איז שוין אז דו האסט מיך ליעב? ..
מעליזאנדע: פון אימער אן ... פון דער צייט אן,
וואס איך האב דיר דערזעהען ...

פעלעאס: אָד, ווי דו זאגסט עס ... דיין שטימע
האט אזוי אריבערגעשוועבט איבער'ן ים אין פריהלינג ...
איך האב זי ביז איצט גאר קיינמאל נישט געהערט ... עפעס
האט זי אזוי ווי א רענענדיג אראפגעטריפט אויף מיין
הארץ ... דו זאגסט עס ארויס אזוי אפענהערציג ... אזוי
ווי א מלאך וואלט אבגעגעבן חשבון ... איך קאן עס נישט
גלייבען, מעליזאנדע! .. פאר וואס זאסטו דען מיך ליעב
האבען? — ניין, זאג מיר פאר וואס האסטו מיך ליעב? —
איז דאס אן אמת, וואס דו זאגסט מיר? — דו מאכסט נישט
חזק פון מיר? — לייגסטו גאר נישט אביסעלע, אום ארויסצו-
רייסען ביי מיר א שמייכל? ..

מעליזאנדע: ניין. איך לייג קיינמאל נישט; דיין
ברודער, גאר איהם לייג איך ...

פעלעאס: אה, ווי דו זאגסט עס ארויס! .. דיין
שטימע! דיין שטימע ... זי איז נאך קיהלער און אפענ-
הערציגער ווי דאס וואסער! .. זי טריפט אראפ אויף מיינע
ליפען ווי קלארעס וואסער! .. זי טריפט אראפ ווי קלארעס
וואסער אויף מיינע הענד ... גיב מיר, גיב מיר דיינע
הענט ... אָד, ס'ארא קליינע הענטעלעך דו האסט! .. איך
האב גאר קיינמאל נישט געוואוסט, אז דו ביסט אזוי שעהן! ..
ביז דיר האב איך נאך קיינמאל אזא שעהנע זאך נישט געזע-

הען. איך בין געווען פול מיט אונרוהיגקייט : איך האָב ארומגעזוכט איבער דאס גאנצע הויז. איך האָב ארומגעזוכט איבער דאס גאנצע לאַנד. אבער קיין שעהנקייט האָב איך נישט געפונען. איצט האָב איך דיך געפונען ! איך מיינ אויף דעם גאנצער וועלט איז נישטאָ קיין שעהנערע פרוי פאר דיר ! וואו ביזטו ? — פאר וואס הער איך נישט דיין אמהעם ?

מעליזאנדע : דאס איז דערפאר, ווייל איך קוק אויף דיר.

פעלעאָס : וואס קוקסטו עס עפעס אויף מיר אזוי ערנסט ? — מיר זיינען שוין אין שאַטען. — ניין, אונטער דיווען בוים איז צו פינסטער. קום אין דער ליכטיגקייט. אין דער פינסטער קאנען מיר נישט זעהען, ווי גליקליך מיר זיינען. קום, קום ! אונז איז דאָך נאָר פערבליעבען אזוי וועניג צייט.

מעליזאנדע : ניין, ניין, לאָמיר דאָ זיין. אין דער פינסטער בין איך צו דיר נעהענטער.

פעלעאָס : וואו זיינען דייע אויגען ? — וואס, צי ווילסטו שוין אוועקלויפען פון מיר ? — דו טראכסט שוין איצט נישט וועגען מיר ?

מעליזאנדע : אה, יא, יא, איך טראכט בלויז פון דיר.

פעלעאָס : דו האָסט דאָך אבער געקוקט ערניץ אנהערש.

מעליזאנדע : איך האָב דיך געזעהען ערגעץ אנדערש.

פעלעאם: דיין נשמה איז ווייט פון דאנען... וואס
איז דיר? עפעס דוכט זיך מיר אָפּ, אז דו ביסט ניט גליק-
ליך...

מעליזאנדע: יא, יא, איך בין גליקליך, נור מיר איז
אומעטיג...

פעלעאם: ס'טרעפט אָפּט, אז ווען מען איז פערליעבט,
איז מען אומעטיג...

מעליזאנדע: איך מוז שטענדיג וויינען, ווען איך
טראכט וועגען דיר...

פעלעאם: איך אויך... איך אויך, מעליזאנדע...
איך בין איצט זעהר נאָהענט לעבען דיר; איך ווילן פאר-
פרייד און דאָך... (ער קושט זי נאָך אמאָל). ווען איך
קוש דיר אָט אזוי אָ, ביזטו אזוי זאנדערבאר... דו ביזט
אזוי שעהן, גלייך ווי דו וואלסט באלד געדארפט שטארבען...
מעליזאנדע: דו אויך...

פעלעאם: שא, שא... מיר טהוען ניט דאס, וואס
אונז ווילט זיך... ווען איך האָב דיר דאס ערשטע מאָל
דערזעהען, האָב איך דיר ניט ליעב געהאט...

מעליזאנדע: איך אויך ניט... איך אויך ניט...
איך האָב מורא געהאט...

פעלעאם: איך האָב ניט געקאנט אריבערטראגען דיי-
נע אויגען... איך האָב גלייך געוואלט אוועקפאהרען...
דאן...

מעליזאנדע: און איך — איך האָב גאר ניט געוואלט

קומען אהערצו... איך ווייס אליין ניט פאר וואס, — איך
האָב מורא געהאט צו קומען...

פעלעאס: עס זיינען דאָ אזוי פיעל זאכען, וואס מען
וועט קיינמאל ניט וויסען. שטענדיג ווארטען מיר און וואר-
טען, דערנאָך... וואס איז דאס פאר א גערויש? — מען
שפארט צו די טויערן!..

מעליזאנדע: יא, מען האָט צוגעמאכט די טויערן.

פעלעאס: איצט קאנען מיר שוין ניט געהן צוריק? —
הערסט, ווי מען פעררוקט די רינגלען? — הער, הער! — אָט
פערקייטעלט מען שוין די גרויסע קייטען!.. איצט איז
שוין צו שפעט, שוין צו שפעט!..

מעליזאנדע: אזוי איז בעסער! אזוי איז בעסער!
אזוי איז בעסער!

פעלעאס: דו — ...? זעה נאָר, זעה נאָר! איצט
איז דאָ דאס שוין ניט געווענדט אָן אונזער ווילען!.. אלץ
פערלארען, אלץ געוואונען! די היינטיגע נאכט האָבען מיר
אלץ געוואונען! — קום, קום... מיין הארץ קלאפט אזוי
ווי משוגע, — עס שלאגט ארויף ביז צום סאמע האלז...
(זיי זעהען זיך ארום). הער! הער! מיין הארץ דער-
שטיקט מיך באלד... קום! קום!... אָה, ווי שעחן עס
איז דאָ אין די שאַטענס!..

מעליזאנדע: אימיצער שטעהט דאָ הינטער אונז!..

פעלעאס: איך זעה קיינעם ניט...

מעליזאנדע: איך הער א גערויש...

פעלעאם: איך הער בלויו ווי דיין הארץ קלאפט אין
 דער פינסטער...
 מעליזאנדע: איך האב געהערט א שאָרף פון פער-
 דארטע בלעטער...
 פעלעאם: דאס איז, ווייל דער ווינד איז פלוצלונג
 אנשווינגען געווארען... ער האָט אויפגעהערט ווען מיר האָ-
 בען זיך צוקושט...
 מעליזאנדע: ס'ארא ליינג אונזערע שאטענס זיינען
 היינטיגע נאכט!
 פעלעאם: זיי נעהמען זיך ארום ביז צום גארטען.
 אך, ווי זיי קושען זיך ווייט פון אונז!.. זעה נאָר, זעה
 נאר!..
 מעליזאנדע (אין א פערשטיקטער שטימע): א-א-הא!
 — ער שטעהט הינטער א בוים!
 פעלעאם: ווער?
 מעליזאנדע: גאָלא!
 פעלעאם: גאָלא! — וואו? איך זעה קיין זאך
 ניט...
 מעליזאנדע: אָן דאָרטען... ביים עק פון אונזערע
 שאטענס...
 פעלעאם: יא, יא, אָט האָב איך איהם געזעהען...
 לאמיר ניט אוועק מיט אמאָל...
 מעליזאנדע: ער האָט מיט זיך זיין שווערד...
 פעלעאם: און איך האָב מיין שווערד ניט מיטגענו-
 מען...

מעליזאנדע: ער האָט געזעהען, ווי מיר האָבען זיך
געקושט ...

פ ע ל ע א ס: ער ווייס ניט, אז מיר האָבען איהם
געזעהען ... גיב זיך קיין ריהר, דרעה ניט אום דיין קאָפּ ...
ער קען נאָך אויף אונז אנפאלען מיט א ווילדען אימפעט ...
זאָלאַנג ער מיינט, אז מיר ווייסען גאָר נישט, וועט ער בליי-
בען שטעהן דאָרטען. ער שפירט אונז נאָך ... ער גיט זיך
נאָך אלץ ניט קיין ריהר. געה, געה אהער די מינוט ... איך
וועל אויף איהם ווארטען ... איך וועל איהם צוהאלטען ...
מעליזאנדע: ניין! ניין! ניין! ..

פעלעאָם: געה, געה! ער האָט אלץ געזעהען! ..
ער וועט אונז טויטען! ..

מעליזאנדע: נאָך בעסער! נאָך בעסער! נאָך בע-
סער! ..

פעלעאָם: ער געהט! ער געהט! .. גיב מיר דיין
מויל! דיין מויל! ..

מעליזאנדע: יא! יא! יא! .. (זיי קושען זיך
פערצווייפעלט).

פעלעאָם: אָה! אָה! אלען שטערען פאלען אראָפּ! ..
מעליזאנדע: אויף מיר אויף! אויף מיר אויף! ..
פעלעאָם: וויעדער! וויעדער! .. גיב אהער! גיב
אהער! ..

מעליזאנדע: אלץ! אלץ! אלץ! ..
(גאָלאָ פליהט צו צו זיי מיט'ן שווערר אין האַנד און

שטעכט פעלעאס'ן, וועלכער פאלט אנדער ביים ברעג פון
קוואל. מעליזאנדע אנטלויפט אין טויט-שרעק.
מעליזאנדע (אנטלויפענדיג) : אָה ! אָה ! איך האָב
קיין מוטא נישט ! .. איך האָב קיין מוטא נישט ! .. (גאָלאָ
יאגט זי נאָך שווייגענדיגערהייט דורך'ן וואַלד).

פינפטער אקט.

ערשטע סצענע. א נידעריגער זאטל אין שלאס.

די דיענסטען שטעהען צוזאמען אין א רעדעל. דורך א לופט-פענסטעריל פון קאָרידאר קומט אריין דער גערויש פון קינדער, וועלכע שפיעלען זיך אין דרויסען.

אן אלטע דיענסט : איהר וועט זעהן, מיינע טעכטער, איהר וועט זעהן. היינט נאכט וועט דאס געשעהן. אימיצער וועט גאָר אין גיכען קומען און עס אונז אנזאגען... אנ'אנדער דיענסט : זיי וועלען אונז ניט קומען אנהאנגען. זיי ווייסען איצט ניט וואס זיי טהוען...

א דריטע דיענסט : לאָמיר דאָ ווארטען... א פערטע דיענסט : נישט-קשה, מיר וועלען שוין ווייסען, ווען ארויפצוקומען...

א פינפטע דיענסט : ווען די צייט וועט קומען, וועלען מיר אליין ארויפגעהן.

א זעקסטע דיענסט : אין גאנצען הויז הערט מען קיין שום רויש ניט...

א זיבעטע דיענסט : מען האָט געדארפט איינשטיין לען די קינדער, וועלכע שפיעלען זיך לעבען פענסטעריל.

אן אַכטע דיענסט : זיי וועלען גאר באלד אליין אנט-
שוויגען ווערען.

א ניינצע דיענסט : עס איז נאך ניט געקומען די
צייט ... (אנ'אנדער אלטע דיענסט קומט אריין).

די אלטע דיענסט : מען קען אין איהר אלקער ניט
אריין. איך בין געשטאנען און געהאָרכט מעהר ווי א שטונד
דע. איך וואלט געקענט פערנעמען ווי די פליענען שפאציע-
רען ארום איבער'ן טיהר ... איך האָב גארנישט געהערט ...
די ערשטע דיענסט : האָט מען זי איבערגעלאזען
אליין אין אלקער ?

די אלטע דיענסט : ניין, ניין. מיר דוכט, אז דער
אלקער איז פול מיט מענשען.

די ערשטע דיענסט : זיי וועלען קומען, אין גיכען
וועלען זיי קומען ...

די אלטע דיענסט : אה, גאָט, גאָט ! א'ן אומגליק
איז בעפאלען דאס הויז ... מען מוז האלטען מויל, אבער
ווען איך וואלט געקענט דערצעהלען וואס איך ווייס ...
די צווייטע דיענסט : דאס האָסטו זיי געטראפּען לע-
בען טויער ?

די אלטע דיענסט : וואס דען, אודאי, וואס דען ? !
דאס האָב איך דאָך זיי געטראפּען. דער טויער-וועכטער
זאָגט, אז ער האָט זיי דער ערשטער דערוועגן. אָבער ווער
האָט איהם אויפגעוועקט, אז ניט איך ? ער איז געשלאָפּען
מיט'ן פנים אראָפּ און האָט ניט געוואָלט אויפשטעהן. —
און איצט קומט ער גאר און זאָגט : „איך האָב זיי דער ער-

שטער דערזעהן". נו, איז דאס דען ריכטיג אזוי? — אָט זעהט, אָט האָב איך מיר צוברענט די הענט, ווען איך האָב אנגעצונדען אַ לאַמפּ אום צו געהן אין קעלער — א שטייגער, וואָס האָב איך עס געקענט דארפֿען אין קעלער? — נו, האָב איך שוין פֿערגעסען וואָס איך האָב געדארפֿט אין קעלער. — נאָר, מילא, בין איך מיר אויפגעשטאנען זעהר פֿריה. עס איז נאָך געווען דונקעל. טראכט איך מיר, לאַמיר מיר פֿרי-הער געהן איבער'ן הויף, און דערנאָך וועל איך עפענען דעם טויער. מילא, געה איך מיר אויף די ציפּקעלאך אראָפּ פֿון די טרעפּ און איך עפען מיר דעם טויער גלייך ווי ער וואַלט געווען א טויער ווי אלע טויערען. ... ערשט שטארקינגער גאָט! וואָס איך האָב דערזעהן! נו, אדרבה, טרעפט, וואָס איך האָב דערזעהן! ..

די ערשטע דיענסט: לעבען טויער זיינען זיי געווען?
די אלטע דיענסט: זיי זיינען ביידע געלעגען אויס-געצויגען לעבען טויער! .. אָט אקוראט ווי אויסגעהונגע-טע בעטלער ליעגען אויפ'ן וועג. ... זיי זיינען געווען איי-געשמירט איינס אין צווייטען, אזוי ווי קליינע צושראקענע קינדער. ... די קליינע פֿרינצעסין איז שוין כמעט, כמעט געווען א טויטע, און ביים גרויסען גאָלאַ איז נאָך דער שווערד געשטאנען אין זייט. ... אויפ'ן שוועל איז געווען בלוט. ...
די צווייטע דיענסט: מען האָט געדארפֿט הייסען יי-קינדער זיין שטיל. ... אָט שמעהען זיי לעבען פֿענסטער'ל און שרייען מיט די נאנצע כחות זייערע. ...

די דריטע דיענסט : אז מען הערט גאר דעם אייגע-
נעם קול ניט ...

די פערטע דיענסט : מען קען מיט זיי גאר ניט מא-
כען. איך האָב שוין געפרופט. זיי ווילען ניט זיין שטיל ...
די ערשטע דיענסט : הפנים, אז ער איז שוין באלד
אויסגעהיילט ?

די אלטע דיענסט : ווער ?

די ערשטע דיענסט : דער גרויסער גאָלאָ.

די דריטע דיענסט : יא, יא. מען האָט איהם אריינ-
געפיהרט אין דער ווייב'ס אַלקער. איך האָב זיי נאָר וואָס
בענגענעט אין קאָרדאר. מען האָט איהם אונטערגעהאלטען
אזוי ווי ער וואלט געווען שיכור. ער קען נאָך ניט געהן
אליין.

די אלטע דיענסט : ער האָט זיך ניט געקענט דער-
טויטען. ער איז צו א גרויסער. זי איז קוים פערוואונדערט,
און דאך שטארבט זי עס גאר אוועק ... קענט איהר פער-
שטעהן אזא זאך ?

ערשטע דיענסט : און די וואונד האָסטו אויך געזע-
הען ?

אלטע דיענסט : אט מיין טאכטער, ווי איך זעה דיר,
— פערשטעסט, איך האָב אלץ געזעהען פריהער פון אלע-
מען ... א פיצענאנטינקע וואונד אונטער איהר קליינער
לינקער בריסטעלע, — פיצענאנטינקע וואונדעלע, וואס קען
אפילו קיין טייבעלע ניט אוועקלענען. נו, שיקט זיך עס ?

ערשטע דיענסט: יא, יא. דאס מוז דאך עפעס האָ-
בען א מיין...

צווייטע דיענסט: יא. אבער מיט דריי טעג צוריק
איז זי דאך געוואָרען א געווינערין...

די אלטע דיענסט: ריכטיג! .. אויפ'ן טויטען בעט
האָט זי געבוירען א קינד. איז דען דאס ניט קיין סימן אויף
עפעס? — און נאָך וואס פאר א קינד! איהר האָט עס גע-
זעהן? אזא פיצענאָטינקע מיידעלע. אפילו א בעמלעך
וואָלט דאך שוין געבוירען גרעסערע קינדער. א קליין וועק-
סענער קערפער'ל... עס איז געקומען א סך פאר דער
צייט... א קליין וועקסענער מענשעלע, וואס מוז זיך האָ-
דעווען אין די וואָלל פון א שעפסעלע... יא, יא, אן אומד-
גליק האָט געטראפּען דאס הויז...

ערשטע דיענסט: יא, גאָט'ס פינגער האָט זיך א
ריהר געטהאָן...

צווייטע דיענסט: יא, יא. דאס אלץ איז ניט גע-
שעהען אומזיסט...

דריטע דיענסט: דאס איז פונקט דאס זעלבע ווי
מיט'ן גוטען פרינץ פעלעאס... וואו איז ער עס אהינגע-
קומען? — קיינער ווייס ניט...

אלטע דיענסט: יא, יא. אלע ווייסען... מעהר
ניט, יעדער האָט מורא צו רעדען דערפון... מען מוז דאס
ניט רעדען, מען מוז יענעם ניט רעדען... מען רעדט שוין
היינט פון קיין זאך ניט... מען האָט שוין דעם אמת גאר
אין גאנצען אויפגעהערט צו רעדען... אבער איך ווייס

דאָך, אז מען האָט איהם געפונען אויפ'ן גרונד פון דעם קוואל
פון די בלינדע... זעהען איהם האָט אבער קיינער, קיינער
ניט געטאָרט... נו, נו, דערפאר אז די וועלט וועט זיך
דארפן עקען, וועלען מיר אליין דערגעהן...

ערשטע דיענסט: איך האָב דאָ מורא צו שלאָפן...
אלטע דיענסט: יא, יא. אז דער אומגליק איז שוין
בעפאלען דאס הויז, טאָ וואס העלפט דער שווייגען, וואס?..
דריטע דיענסט: יא. פון אומגליק קען מען זיך ניט
בעהאלטען. סאי מען רעדט און סאי מען שווייגט...
אלטע דיענסט: יא, יא. אבער מיר געהען דאָך ניט
וואוהין מיר וואָלטען וועלען געהן...

פערטע דיענסט: יא, יא. מיר טהוען ניט וואס מיר
וואָלטען וועלען טהאָן...
ערשטע דיענסט: איצט האָבען זיי מורא פאר
אונז...

צווייטע דיענסט: זיי שווייגען אלע...
דריטע דיענסט: און אז זיי דארפן דורכגעהן אי-
בער די קאררידאָרען, לאָזען זיי אראָפּ די אויגען.
פערטע דיענסט: און אז זיי רעדען, רעדען זיי אזוי
שטיל.

פינפטע דיענסט: עפעס אזוי ווי זיי וואָלטען זיך
אלע צונויפגערעדט.
זעקסטע דיענסט: און ווער קען עס וויסען, וואס זיי
האָבען אבגעטהאָן...

זעבעטע דיענסט: וואס קענען שוין די דיענער

טהאן, אז די בעלי-הבתים זיינען דערשראקען? .. (א שטיל שווייגען).

ערשטע דיענסט: איך הער שוין מעהר ניט די קינד-דערשע געשרייען.

צווייטע דיענסט: זיי זיצען אונטער'ן פענסטער'ל.

דריטע דיענסט: זיי האָבען זיך איינגעטולעט איי-נער אין דעם אנדערען.

אלטע דיענסט: מען הארכט שוין איצט קיין זאך ניט אין הויז ...

ערשטע דיענסט: מען הערט שוין אפילו ניט ווי די קינדער אטהעמען ...

אלטע דיענסט: קומט, קומט. שוין צייט ארויף-צוגעהן אויבען ... (זיי געהען שווייגענדיגערהייט ארויס).



צווייטע סצענע. א צימער אין שלאָס.

ארקעל, גאָלאָ און דער דאקטאָר שטעהען אין א ווינקעל פון אַלעקער. מעליזאנדע ליגעט אויסגעצויגען אויף איהר בעט.

דער דאָקטאר: פון אט דער קליינער וואונד קען זי ניט שטארבען. א פויגעלע וואָלט פון אזא וואונד ניט גע-שטארבען ... ניט איהר, אלזא, האָט זי גע'הרג'עט, מיין גוטער פרינץ. זייט ניט אזוי פערצווייפעלט ... זי וואָלט סאי ווי ניט געקענט לעבען ... זי איז געבוירען געווארען אַהן א פארוואָס ... געבוירען געווארען אויף צום שטאר-

בען, און זי שטארבט אָהן א פאר-וואָס ... א חוץ דעם,
אפשר וועלען מיר זי נאָך ארויסראטעווען ...

אַרקעל: ניין, ניין. מיר דאכט זיך, אז מיר שווייגען
שוין צופיעל דאָ אין איהר חדר. מיר שווייגען געגען אונז
זער ווילען ... דאס איז ניט קיין גוטער סימן ... זעהט
ווי זי שלאָפט ... אזוי פאמעלאכען, פאמעלאכען ... גלייך
ווי איהר נשמה וואָלט שוין אויף אייביג פערקיהלט געווא-
רען ...

גאַלע: איך האָב זי גע'הרג'עט גאָר אָהן א פאר-
וואָס! איך האָב זי גע'הרג'עט גאר אָהן א פאר-וואָס! .. א
שטיין קען דאָך צוגאָסען ווערען! זיי האָבען זיך געקושט
אזוי ווי צוויי קינדערלאך ... זיי האָבען זיך בלויז גע-
קושט ... זיי זיינען געווען א ברודער מיט א שוועסטער ...
און איך, און איך — פלוצלונג! .. איך האָב עס געטהאָן
געגען מיין ווילען, איהר פערשטעהט? .. איך האָב עס גע-
טהאָן געגען מיין ווילען ...

דער דאקטאר: גיט אכטונג. דאכט זיך, אז זי
וואכט אויף ...

מעליזאנדע: עפענט דאָס פענסטער ... עפענט
דאָס פענסטער ...

אַרקעל: וועלכען פענסטער, מעליזאנדע? אָט דעם?
מעליזאנדע: ניין, ניין, דאס גרויסע פענסטער ...
דאס גרויסע פענסטער ... איך וויל זעהן ...

אַרקעל: וועט די ים-לופט איצט אין אווענד ניט זיין
צוריקאלט פאר איהר?

דער דאקטאר: עפענט נור, עפענט...
מעליזאנדע: א דאנק... פערנעהט איצט די זון?
ארקעל: יא. די זון פערנעהט אויפ'ן ים. עס איז
שוין שפעט. — וואס מאכסטו, מעליזאנדע?
מעליזאנדע: גאנץ גוט, גאנץ גוט. — וואס פרעג-
סטו עפעס? איך האב מיך נאך קיינמאָהל אזוי גוט ניט
געפיהלט ווי איצט. — נאָר עפעס דאכט מיר, אז איך ווייס
עפעס...
ארקעל: וואס זאגסטו? — איך פערשטעה ניט וואס
דו רעדסט...
מעליזאנדע: איך פערשטעה אליין אויך ניט אלץ,
וואס איך רעד... איך ווייס ניט וואס איך זאג... איך
ווייס ניט וואס איך ווייס... איך זאג ניט וואס איך וואלט
וועלען זאגען...
ארקעל: וואס הייסט, וואס הייסט! איך בין אזוי
גליקליך, ווען איך הער דיר אזוי רעדען. די לעצטע עטליכע
טעג האָסטו אביסעל גערעדט פון היטץ און קיינער האָט דיר
ניט געקענט פערשטעהן... אבער איצט איז דאס אלץ
אוועק ווייט, ווייט...
מעליזאנדע: איך ווייס ניט... — ביסטו דאָ אליין
אין חדר, זיידע?
ארקעל: ניין. אָט איז דאָ אויך דער דאקטאר, וואס
האָט דיר געהיילט...
מעליזאנדע: אה!
ארקעל: און נאָך אימיצער איז דאָ פאראן...

מעליזאנדע: ווער איז?

ארקעל: דאָס איז... זאלסט זיך נאָר ניט שרע-
קען... ער ווינשט דיר קיין שום בייז ניט, גלויב מיר...
אויב דו האָסט מורא, וועט ער אוועקנעהן... ער איז זעהר
אומגליקליך...

מעליזאנדע: ווער איז דאס?

ארקעל: דאס איז דיין... דיין מאן... דאס איז
נאָלאָ...

מעליזאנדע: נאָלאָ איז דאָ? פאר וואס געהט ער
ניט צו צו מיר?

נאָלאָ (שלעפט זיך צו צום בעט): מעליזאנדע...
מעליזאנדע...

מעליזאנדע: ביסטו עס, נאָלאָ? איך קען דיר קוים
דערקענען... די פערגעהענדע זון בלענדעט מיר די אוי-
גען... וואָס קוקסטו עפעס אויף די ווענט? ווי דין און
אלט דו ביזט געווארען... איז עס שוין א לאנגע צייט זינט
מיר האָבען זיך ניט געזעהען?..

נאָלאָ (צו ארקעל און דעם דאקטאר): זייט אזוי גוט
און געהט א וויילע ארויס... איך וועל לאזען די מיהר גאנץ
אָפען... אויף איין רגע נאָר... איך מוז איהר עפעס זא-
גען, אז ניט, וועט דאָס מיך ניט לאָזען שטארבען... ווילט
איהר אזוי גוט זיין? — געהט ביז צום עק קאָרדיראַר. איהר
קענט די מינוט קומען צוריק, די מינוט... איך בעט אייך,
זאָגט מיר ניט אָפּ... איך בין א אומגליקליכע בעשעפּע-
נעם... (ארקעל און דער דאָקטאָר געהען ארויס). — מעלי-

זאנדע, האָסטו אויף מיר רחמנות, אזוי ווי איך אויף דיר? ..
מעליזאנדע? .. ביסטו מיר מוחל, מעליזאנדע? ..
מעליזאנדע: יא, יא. איך בין דיר מוחל... וואס
האָב איך דיר מוחל צו זיין? ..

גאַלץ: איך האָב דיר אזוי פיעל שלעכטעס געטהאָן,
מעליזאנדע... איך קען דיר ניט אויסרעכענען, וואס פאר
א שלעכטס איך האָב דיר געטהאָן... אבער איך זעה עס
איין, איצט זעה איך עס איין אזוי קלאָהר... פון דעם ער-
שטען טאָג אָן... און דאס אלץ וואס איך האָב ביז איצט
ניט געוואוסט, רייסט מיר היינט פערנאָנדער די אויגען...
און עס איז אין גאנצען מיין שולד, אלץ וואס איז געשעהן,
אלץ וואס וועט נאך געשעהן... ווען איך וואלט דאס גע-
קענט ארויפבריינגען אויף מיינע ליבען, וואלטו עס אויך
איינזעהן, אזוי ווי איך האָב עס איינגעזעהען! .. איך זעה
אלץ! .. איך זעה אלץ! .. אבער איך האָב דאָך דיר אזוי
ליעב געהאט! .. איך האָב דיר אזוי ליעב געהאט! ..
אבער איצט שטארבט אימיצער אוועק... איך שטארב עס
אוועק... וואלט איך וועלען וויסען... איך וויל בע-
טען... דו זאסט עס ניט נעהמען פאר ביז... איך
וואלט וועלען... א שטארבענדען מענשען מוז מען זאגען
דעם אמת. ער מוז וויסען דעם אמת, אז ניט וועט ער ניט
קענען שלאָפען... שווערסט, אז דו וועסט מיר זאגען דעם
אמת?

מעליזאנדע: יא.

גאַלץ: האָסטו פֿעלעאָס'ן ליעב געהאט?

מעליזאנדע: יא, נעוויס. איך האָב איהם ליעב גע-
האט. — וואו איז ער?

גאַלץ: פערשטעהסט ניט, וואס איך מײן, מעליזאנ-
דע? — ווילסטו מיך ניט פערשטעהן? — מיר דאכט...
מיר דאכט... נו, ס'הייסט, אָט דאס איז עס. איך פרעג,
צו האָסטו איהם ליעב געהאט מיט א פערבאָטענער ליעב-
שאפט? .. ביסטו! .. ביסטו זינדיג געווען? זאָג, זאָג.
יא, יא, יא...

מעליזאנדע: ניין, ניין. מיר האָבען ניט געזינדיגט.
— אנטקעגען וואס פרענסטו עס?

גאַלץ: מעליזאנדע! .. זאָג מיר דעם אמת, אזוי ווי
נאָט איז דיר ליעב!

מעליזאנדע: האָב איך דען דיר ניט געזאגט דעם
אמת?

גאַלץ: זאָג מיר ניט אועלכע ליגען אין דער מינוט
פון טויט!

מעליזאנדע: ווער האַלט עס ביים שטארבען? —
איך?

גאַלץ: דו, דו! און איך, איך אויך, נאָך דיר! ..
מיר מוזען געהן מיט'ן אמת... מיר מוזען געהן מיט'ן
אמת. אין דער לעצטער מינוט, כאַטש, דו פערשטעהסט? ..
דערצעהל מיר אלץ! דערצעהל מיר אלץ! איך בין דיר
אלץ מוחל! ..

מעליזאנדע: פאר וואס עפעס שטארב איך עס אוועק?
— איך האָב עס נאָך ניט געוואוסט...

גאלאָ: איצט ווייסט עס! .. שוין צייט! שוין צייט! ..
 שנעל! שנעל! .. דעם אמת! דעם אמת!
 מעליזאנדע: דעם אמת... דעם אמת...
 גאלאָ: וואו ביסטו? — מעליזאנדע! — וואו ביסטו?
 — דאס איז דאך אומנאטירליך! מעליזאנדע! וואו ביסטו?
 טו? — וואוהין געהסטו? (ער בעמערקט אַרקעל און דעם
 דאקטאר ביים טיהר פון אַלקער). — יא, יא. איהר מענט
 אריין... איך ווייס גאר ניט. פארפאלען... עס איז
 שוין צו שפעט. זי איז שוין צורויט פון אונז... איך
 וועל שוין קיין מאַהל ניט וויסען! .. איך וועל דאָ שטאר-
 בען אזוי ווי אַ בלינדער! ..
 אַרקעל: וואס האָסטו געטהאָן? דו וועסט דאך זי
 טויטען...
 גאלאָ: איך האָב זי שוין געטויטעט...
 אַרקעל: מעליזאנדע! ..
 מעליזאנדע: זיידע, דאָס ביסטו?
 אַרקעל: יא, מיין טאָכטער... וואס ווילסטו זאָל
 איך טהאָן?
 מעליזאנדע: איז עס אמת, אז עס ווערט שוין וויי-
 טער? ..
 אַרקעל: פאר-וואס פרענסטו עס עפעס?
 מעליזאנדע: ווייל עס איז אזוי קאלט און די בלע-
 טער פאלען...
 אַרקעל: עס איז דיר קאלט? — זאל איך צוריק צו-
 מאכען דאס פענסטער?

מעליזאנדע: ניין, ניין... ביז די זונן וועט אינ-
 גאנצען פערזינקען אין ים. — די זונן לאזט זיך אראפ פאמע-
 לאך, פאמעלאך. ווערט שוין טאקע ווינטער?
 אַרקעל: יא. דו האסט נישט ליעב זיך ווינטער?
 מעליזאנדע: אָה, ניין. איך האָב מורא פאר'ן
 פראָסט. — איך האָב אזוי מורא פאר דעם גרויסען פראָסט...
 אַרקעל: איז דיר איצט בעסער?
 מעליזאנדע: יא, יא. איך פיהל שוין מעהר נישט אזא
 אומרוה...

אַרקעל: וואלסטו וועלען זעהן דיין קינד?
 מעליזאנדע: וועלכעס קינד?
 אַרקעל: דיין קינד. דו ביסט דאָך שוין אַ מוטער...
 דו האָסט אַ קליין טעכטערל געבראכט אויף דער וועלט...
 מעליזאנדע: וואו איז זי?
 אַרקעל: אַט דאָ...
 מעליזאנדע: ווי מאָדנע דאס איז... איך קען נישט
 אויפהויבען מיין אָדים, אויף צו נעהמען זי...
 אַרקעל: דאס איז דערפאר, ווייל דו ביסט נאָך אלץ
 זעהר שוואַך... איך וועל זי האלטען לעבען דיר. אַט
 זעה...

מעליזאנדע: זי לאכט נישט... ס'ארא קליינינקע
 זי איז... אַט קלייבט זי זיך וויינען... איך האָב רחמנות
 אויף איהר... (דער אלטער ווערט ביסלעכווייז אנגעפילט
 מיט די דיענסטען פון שלאָס, וועלכע שטעלען זיך שווייגענדי-
 גערהייב אויס ארום די ווענט און ווארטען).

גאלאָ (שטעהט שנעל אויף) וואס איז? — וואס
דארפן דא די אלע ווייבער? ..

דער ייִאר: דאָס זיינען די דיענסטען ...

ארקע: ווער האָט זיי גערופען?

דער דאקטאר: איך ניט ...

גאלאָ: צוליעב וואָס זייט איהר געקומען אהערצו?
— קיינער האָט דאך נאָך אייך ניט געשיקט ... וואס
דארפט איהר דאָ? — וואס ווילט איהר דאָ טהון, נו? —
ענטפערט דאך אמאָל! .. (די דיענסטען שווייגען).

ארקעל: רעד ניט צו הויך ... זי שלאָפט איין. זי
האָט צוגעמאכט די אויגען ...

גאלאָ: ניט שוין־זשע? ..

דער דאקטאר: ניין, ניין. זעהט, זי אָטהעמט ...
ארקעל: איהרע אויגען זיינען פול מיט טרעהרען ...
איהר נשמה וויינט איצט ... וואס שטרעקט זי אזוי אויס
די אַרימס? — וואס וויל זי?

דער דאקטאר: דאס שטרעקט זי זיי געוויס אויב
נאָך דעם קינר ... די מוטערשאפט ראנגעלט זיך עס מיט'ן ...
גאלאָ: די רגע? — די רגע? — איהר מוזט מיר
זאגען. רעדט! רעדט! ..

דער דאקטאר: פילייכט.

גאלאָ: אָט שוין? .. אָה! אָה! איך מוז איהר
זאגען ... — מעליזאנדע! מעליזאנדע! .. לאָזט מיר
אליין מיט איהר! ..

אַרקעל : ניין, ניין. קום ניט צו נאָהענט צו איהר...
בעאנדרוהיג איהר ניט... רעד ניט מעהר צו איהר... די
ווייסט ניט וואס עס הייסט, ווען די נשמה...
גאַלאַ : איך בין ניט שולדיג! .. איך בין ניט שול-
דיג...

אַרקעל : ששש! .. ששש! .. מיר מוזען איצט רעד-
דען זעהר שטיל. — מען טאָר זי ניט בעאנדרוהיגען... די
מענשליכע נשמה איז זעהר א שווייגענדיגע... די מענשלי-
כע נשמה האָט ליעב אוועקצוגעהן אליין... זי ליידעט
אזוי ציטערדיג... אבער, גאַלאַ, אַך ווי יאָלמעכטיג!..
ווי אומעכטיג איז אלץ וואס מיר זעהען! .. אָה, אָה, אָה!
(אין דיעזער רגע פאלען אלע דיענסטען פלוצלונג אויף די
קניע אין הינטערגרונד פון אַלעקער).

אַרקעל : (דרעהט זיך אויס) וואס איז דאָס?
דער דאָקטאָר (טרעט צו צום בעט און גיט א טאפ דעם
קערפער) זיי זיינען גערעכט... (א לאנגע פויזע).
אַרקעל : אבער איך האָב דאָך גאר ניט געזעהן. —
זייט איהר זיכער? ..

דער דאָקטאָר : יא, יא.
אַרקעל : איך האָב גאָר ניט געהערט... אזוי שנעל,
אזוי שנעל! .. גאר פלוצלונג! .. זי פערלאזט אונז אָהן
איין וואָרט...

גאַלאַ (כליפּעט) : אָה! אָה! אָה!
אַרקעל : שטעה ניט דאָ, גאַלאַ... זי מוז איצט האָב
בען רוה... קום, קום אוועק... עס איז שרעקליך, אבער

דג ביסט ניט שולדיג... זי איז געווען א קליין וועזען, אזא
 שטילע, אזא ציטערדיגע און אזא שווייגענדיגע... זי איז
 געווען א קליין, אַריים, געהיימניספול וועזען, אזוי ווי אלע...
 אַט ליעגט זי דאָ איצט גלייך ווי זי וואָלט געווען איהר קינד'ס
 עלטסטע שוועסטער... קום, קום... מיין נאָט! מיין
 נאָט.. איך וועל דאס אלץ קיינמאָל ניט פערשטעהן...
 לאַמיר דאָ מעהר ניט זיין. — קום, דאס קינד טאָר אויך ניט
 זיין אין דיזען אַלקער... עס מוז איצט לעבען אַנשטאַט
 איהר... איצט איז אנגעקומען דעם אַרימע עופה'לעס
 רייהע... (זיי געהען ארויס שווייגענדיגערהייט).

ע נ ד ע.

